


దేశాభివృద్ధికి క్యాబినెట్ 'మెగా' బూస్

- రూ. 1.60 లక్షల కోట్ల ప్రాజెక్టులకు ఓకే!
- పీఎంఐ ఇకపై 'సేవతీర్థ'.. బ్రహ్మపుత్ర నది కింద భారీ అండర్ వాటర్ టన్నెల్
- తెలంగాణలో కొత్తగా 4 లైన్ల రహదారి..
- రైల్వే లైన్ల విస్తరణకు గ్రీన్ సిగ్నల్



న్యూఢిల్లీ, ఫిబ్రవరి 14: ప్రధానమంత్రి నరేంద్రమోడీ అధ్యక్షతన శనివారం జరిగిన కేంద్ర సమావేశంలో పలు కీలక నిర్ణయాలు తీసుకున్నారు. ఈ భేటీకి కేంద్ర మంత్రులు రాజ్ నాథ్ సింగ్, అమిత్ షా, అశ్వినీ వైష్ణవ్ తదితరులు హాజరయ్యారు. ప్రధానంగా ప్రధానమంత్రి కార్యాలయం పేరును 'సేవతీర్థ'గా మార్చాలని నిర్ణయం తీసుకున్నారు. అలాగే రూ. 1,60,504 కోట్ల విలువైన పనులను చేపట్టాలని కేంద్ర సర్కార్ నిర్ణయం చింది. అస్సాంలో అండర్ వాటర్ రివర్ టన్నెల్ నిర్మాణానికి క్యాబినెట్ ఆమోదం తెలిపింది. రోహిపూర్-సుమాలిపుర్ మధ్య అండర్ వాటర్ రోడ్డు టన్నెల్ ఏర్పాటుకు క్యాబినెట్ ఆమోదించింది. 34 కిలోమీటర్ల మేర అండర్ వాటర్ టన్నెల్ నిర్మాణం చేపట్టాలని నిర్ణయం తీసుకుంది. ఈ టన్నెల్ నిర్మాణంతో 250 కిలోమీటర్ల దూరం తగ్గనుంది. ఈ టన్నెల్ నిర్మాణం ద్వారా 6 గంటల సమయం పట్టే గమ్యస్థానాన్ని కేవలం 20 నిమిషాల్లోనే చేరుకునే అవకాశం ఉంది.

..4లో

'అబి నకిలీ సమావేశం'

రైతులతో రాహుల్ ఘోషీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమ మైనది, అలానే ఆధారం లేనిదంటూ బీజేపీ నేతలు మండిపడుతున్నారు.

రైతులతో రాహుల్ ఘోషీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమ మైనది, అలానే ఆధారం లేనిదంటూ బీజేపీ నేతలు మండిపడుతున్నారు.



బీజేపీతో బీఆర్ఎస్ పొత్తులకు తెర

సీపీఐకి మద్దత ఇందుకు నిదర్శనం మీడియాతో జాగృతి అధ్యక్షురాలు కవిత

మున్సిపల్ ఎన్నికల ఫలితాలతో బీజేపీ, బీఆర్ఎస్ పొత్తుకు తొలి అడుగు పడిందని తెలంగాణ జాగృతి అధ్యక్షురాలు కవిత వ్యాఖ్యలు చేశారు. కమ్యూనిస్టులను తోక పార్టీగా అభివర్ణించిన బీఆర్ఎస్.. ఇప్పుడు సీపీఐకు మద్దతు ఇస్తానంటోందని వ్యాఖ్యలు చేశారు. తోక పార్టీలకే.. బీఆర్ఎస్ తోక పార్టీగా మారిందని ఎద్దేవా చేశారు.



తోక పార్టీలకే తోక పార్టీగా మారిన బీఆర్ఎస్

కరీంనగర్ పీఠం బీజేపీదే



- కాంగ్రెస్, బీఆర్ఎస్ కుమ్మక్క రాజకీయాలను తిప్పికొడుతాం
- ప్రజాతీర్పును కాలరాసేలా కుట్రలు
- కేంద్రమంత్రి బండి సంజయ్

3

మున్సిపల్ ఫలితాల ప్రభావం అసెంబ్లీపై ఉండదు



- ఇవి స్థానిక రాజకీయాల ఆధారంగా జరిగినవే
- గణనీయంగా తమ బలాన్ని పెంచుకున్నాం
- మీడియాతో బీఆర్ఎస్ వర్గాంగ్ ప్రెసిడెంట్ కేటీఆర్

3



హంగ్ మున్సిపాలిటీలపై

'హాసం' నజర్

మేయర్, చైర్మన్ పీఠాలే లక్ష్యంగా సీఎం వ్యూహం

- 38 హంగ్ మున్సిపాలిటీలపై ప్రత్యేక ఫోకస్
- స్వతంత్రులకు కాంగ్రెస్ గాలం
- కనీసం 20 క్రైవసం చేసుకునేలా కసరత్తు
- వడ్డేపల్లి ఫార్వర్డ్ బ్లాక్ కౌన్సిలర్లతో సీఎం భేటీ
- ఆయారామ్ గయారామ్ల హడావిడి

హైదరాబాద్, ఫిబ్రవరి 14: మున్సిపల్ ఎన్నికల ఫలితాల అనంతరం రాష్ట్రంలో రాజకీయ సమీకరణాలు వేగంగా మారుతున్నాయి. హంగ్గా నిలిచిన మున్సిపాలిటీల్లో చైర్మన్, వైస్ చైర్మన్ ఎన్నికలపై అనుసరించాల్సిన వ్యూహంపై ముఖ్యమంత్రి రేవంత్ రెడ్డి సమీక్ష నిర్వహించారు. కనీసం 20కిపైగా హంగ్ మున్సిపాలిటీలను క్రైవసం చేసుకునేలా కసరత్తు చేయాలని మంత్రులు, పార్టీ

నేతలకు దిశానిర్దేశం చేసినట్లు సమాచారం. జూబ్లీహిల్స్లోని సీఎం క్యాంపు కార్యాలయంలో టీపీసీసీ అధ్యక్షుడు మహేశ్ కుమార్ గౌడ్, పలువురు మంత్రులు, సీనియర్ నేతలతో శనివారం సీఎం సమావేశమయ్యారు. రాష్ట్రవ్యాప్తంగా హంగ్గా ఉన్న 38 మున్సిపాలిటీల పరిస్థితి, తదుపరి కార్యాచరణపై చర్చించినట్లు పార్టీ వర్గాలు వెల్లడించాయి. మ్యాజిక్ ఫిగర్ మిగతా 2లో

రైతుభరోసా విడుదలకు రంగం సిద్ధం

17 తేదీ ముహూర్తంగా నిర్ణయం.. జెడ్పీటీసీ, ఎంపీటీసీ ఎన్నికల నిర్వహణకు కూడా..



ప్రభుత్వం త్వరలోనే రైతులకు శుభవార్త చెప్పనుంది. రైతు భరోసా పథకం కింద పెట్టుబడి సాయాన్ని జమ చేయాలని నిర్ణయించింది.

2



ముంబైలో కూలిని మెట్రో పిల్లర్

నలుగురు వ్యక్తులకు గాయాలు



ఛత్తీస్‌గఢ్‌లో ఘోర రోడ్డు ప్రమాదం..

నలుగురు కమాండోల మృతి..

ట్రక్కును ఢీకొన్న కోబ్రా కమాండోలు కారు

ఛత్తీస్‌గఢ్, ఫిబ్రవరి 14: ఛత్తీస్‌గఢ్‌లోని ధమ్‌తారి జిల్లాలో తీవ్ర విషాదం చోటు చేసుకుంది. శనివారం ఉదయం జిల్లాలోని ఖట్రి బైపాస్‌పై ఆగి ఉన్న ట్రక్కును.. కోబ్రా కమాండోలు ప్రయాణిస్తున్న కారు ఢీ కొట్టడంతో నలుగురు కమాండోలు అక్కడికక్కడే మృతి చెందారు. మరో కమాండో ప్రాణాపాయ స్థితిలో ఆస్పత్రిలో చికిత్స పొందుతున్నాడు. నలుగురు కమాండోలు ఒకేసారి మృతి చెందడంతో రాష్ట్ర వ్యాప్తంగా విషాదఛాయలు అలుముకున్నాయి. ధమ్‌తారి జిల్లాలోని ఖట్రి బైపాస్‌పై ఆగి ఉన్న ఒక ట్రక్కును కోబ్రా కమాండోలు ప్రయాణిస్తున్న కారు ఢీకొట్టడంతో ఈ దుర్ఘటన చోటుచేసుకుంది. సెలవు మంజూరు చేసిన తర్వాత కమాండోలు జగదల్‌పూర్ నుంచి రాయ్‌పూర్‌కు వెళ్తుండగా.. ముందు వెళ్తున్న ట్రక్కును వారి కారు వెనుక వైపు బలంగా ఢీకొట్టింది. మృతులు ముఖేష్ కుమార్, ఉమేంద్ర సింగ్, రాజ్ కుమార్ గౌర్, డ్రైవర్ హీరాలాల్ నగర్‌కు గుర్తించారు. మరో కమాండో అభిమాన్ రాయ్‌కు గుర్తించారు.

రైతుభరోసా విడుదలకు రంగం సిద్ధం

హైదరాబాద్, ఫిబ్రవరి 14: తెలంగాణ ప్రభుత్వం త్వరలోనే రైతులకు శుభవార్త చెప్పనుంది. మున్సిపల్ ఎన్నికల పక్రియ ముగిసిన వెంటనే రైతు భరోసా పథకం కింద పెట్టుబడి సాయాన్ని రైతుల ఖాతాల్లో జమ చేయాలని నిర్ణయించింది. యాసంగి సీజన్‌కు సంబంధించి.. రైతు భరోసా నిధుల విడుదలకు ప్రభుత్వం అన్ని ఏర్పాట్లు పూర్తి చేసింది. ఎకరానికి రూ.6,000 చొప్పున అర్హులైన రైతులకు ఈ సాయాన్ని అందించనున్నారు. ఇందుకు ఫిబ్రవరి 17 తేదీని ముహూర్తంగా నిర్ణయం చేసినట్లు తెలుస్తోంది. రైతు భరోసా నిధుల విడుదలతో పాటు స్థానిక ఎన్నికలకు సంబంధించిన అంశాలపై సీఎం రేవంత చర్చించే అవకాశం ఉంది. అలాగే జెడ్పీటీసీ, ఎంపీటీసీ ఎన్నికల నిర్వహణకు కూడా ప్రభుత్వం సిద్ధమవుతున్నట్లు తెలుస్తోంది. మున్సిపల్ ఎన్నికల విజయం తర్వాత కాంగ్రెస్ పార్టీ మరింత బలంగా స్థానిక సంస్థల ఎన్నికల్లో పాల్గొనేందుకు ప్రణాళికలు రచిస్తోంది.

ఆస్పత్రి నుంచి మహిళ అదృశ్యం

కుటుంబ సభ్యుల తీవ్ర ఆందోళన

హైదరాబాద్, ఫిబ్రవరి 14: హైదరాబాద్ బాచపల్లిలోని ఓ ప్రైవేటు ఆస్పత్రి నుంచి మహిళ అదృశ్యమైన ఘటన తీవ్ర కలకలం రేపుతోంది. వికారాబాద్ జిల్లా యాలాల మండలం, కిష్టాపూర్ గ్రామానికి చెందిన పత్తె అనంతమ్మ (56) గత వారం రోజుల క్రితం ఈ హాస్పిటల్ నుంచి కనిపించకుండా పోయింది. ఇప్పటి వరకు ఆమె ఆచూకీ లభించలేదు. జనవరి 29న కిష్టాపూర్ గ్రామంలో హాస్పిటల్ సిబ్బంది వైద్య శిబిరం నిర్వహించారు. ఉచిత చికిత్స పేరుతో జనవరి 30న కంటి ఆపరేషన్ కోసం గ్రామస్థులను బస్సులో బాచుపల్లి హాస్పిటల్‌కు తరలించారు. కిష్టాపూర్ నుంచి 10 నుండి 15 మంది వెళ్లగా.. అంతా తిరిగి వచ్చారు. కానీ అనంతమ్మ మాత్రం తిరిగి రాలేదు. హాస్పిటల్ సీసీటీవీ ఫుటేజ్ పరిశీలనలో ఈ నెల 5వ తేదీన అనంతమ్మ హాస్పిటల్ నుంచి బయటకు వెళ్లినట్లు తెలిసింది. హాస్పిటల్ నిర్వహ్యం పత్తె.. ఆమె బయటకు వెళ్లి అదృశ్యమైనట్లు కుటుంబ సభ్యులు ఆరోపిస్తున్నారు. ఈ ఘటనపై బాచుపల్లి పోలీస్ స్టేషన్‌లో కుటుంబ సభ్యులు ఫిర్యాదు చేశారు. అయితే వారం రోజులు గడిచినా ఆమె ఆచూకీ లభించకపోవడంతో కుటుంబ సభ్యులు తీవ్ర ఆందోళన వ్యక్తం చేస్తున్నారు. 'మా అమ్మ మాకు కావాలి' అంటూ హాస్పిటల్ ముందు కుటుంబ సభ్యులు ధర్నాకు దిగారు. 'మా అమ్మను ఎలా తీసుకొచ్చాలో అలాగే అప్పగించాలి' అని అనంతమ్మ కొడుకు డిమాండ్ చేస్తున్నాడు. మహిళ ఆచూకీ లభించకపోతే పెద్ద ఎత్తున ఆందోళన చేస్తామని కుటుంబ సభ్యులు హెచ్చరించారు. ఈ ఘటనపై కేసు నమోదు చేసిన పోలీసులు దర్యాప్తు చేట్టారు.

ఫార్ములా-ఈ కార్ రేసులో కీలక పరిణామం

ఐఎఎస్ అధికారి అరవింద్ కుమార్ విచారణకు అనుమతి

హైదరాబాద్, ఫిబ్రవరి 14: ఫార్ములా-ఈ కార్ రేసు కేసు కీలక మలుపు తిరిగింది. సీనియర్ ఐఎఎస్ అధికారి అరవింద్ కుమార్‌ను ప్రాసిక్యూషన్ చేసేందుకు కేంద్ర ప్రభుత్వం నుంచి అధికారికంగా అనుమతి లభించింది. ప్రాసిక్యూషన్ విషయంపై రాష్ట్రానికి కేంద్రం సమాచారం ఇచ్చింది. ఫార్ములా-ఈ రేసింగ్ ఒప్పందాల్లో నిబంధనల ఉల్లంఘన జరిగిందని తెలంగాణ అవినీతి నిరోధక శాఖ గతంలోనే కేసు నమోదు చేసిన సంగతి తెలిసింది. ఫార్ములా-ఈ కార్ రేస్ కేసులో మాజీ మంత్రి కేటీఆర్ ని విచారించడానికి తెలంగాణ గవర్నర్ జిష్టుదేవ్ వర్గ అనుమతి ఇచ్చిన విషయం తెలిసింది. తాజాగా అరవింద్ కుమార్ విషయంలో కేంద్రం అనుమతి ఇవ్వడంతో.. ఇప్పుడు ఏసీబీ ఆయనపై కోర్టులో ఛార్జీషీట్ దాఖలు చేసేందుకు పూర్తి స్వేచ్ఛ పొందింది. కాగా, ఈ కేసులో ఏ1గా మాజీ మంత్రి కేటీఆర్, ఏ2గా ఐఎఎస్ అధికారి అరవింద్ ఉన్నారు.

ఎక్స్ అఫీషియో సభ్యుల ఓటుపై ఈసీ స్పష్టత

హైదరాబాద్, ఫిబ్రవరి 14: మున్సిపల్ పరోక్ష ఎన్నికలపై రాష్ట్ర ఎన్నికల సంఘం కీలక ప్రకటన జారీ చేసింది. మేయర్, డిప్యూటీ మేయర్, మున్సిపల్ చైర్‌పర్సన్, వైస్ చైర్‌పర్సన్ ఎన్నికల్లో ఎక్స్‌అఫీషియో సభ్యుల ఓటుహక్కుపై స్పష్టతనిచ్చింది. తెలంగాణ మున్సిపాలిటీస్ చట్టం-2019 ప్రకారం.. రాజ్యసభ సభ్యులు, ఎమ్మెల్యేలు, ఇతర ఎక్స్‌అఫీషియో సభ్యులకు ఓటు హక్కు తప్పనిసరి అని తెలిపింది. మున్సిపల్ పరిధిలో ఓటరుగా నమోదు కానివారు ఓటు వేసేందుకు అనర్హులని సీఈసీ స్పష్టం చేసింది. హైకోర్టు తీర్పు మేరకు రాష్ట్ర ఎన్నికల సంఘం కొత్త మార్గదర్శకాలు విడుదల చేసింది. మున్సిపల్ పరిధిలో ఓటరుగా నమోదు కాకుండా ఎక్స్‌అఫీషియో సభ్యులుగా ఓటువేసే వారిని అనర్హులుగా పరిగణిస్తారని, వారి ఓట్లు చెల్లవని న్యాయస్థానం తెలిపింది. ఈ నేపథ్యంలో కలెక్టర్లు, జిల్లా ఎన్నికల అధికారులకు సీఈసీ సర్క్యులర్ జారీ చేసింది. నిబంధనలను పక్కాగా అమలు చేయాలని ఆదేశించింది. దీంతో స్థానిక ఓటు హక్కు ఉంటేనే ఎంపీటీసీ, మేయర్/వైర్ పర్సన్ పదవుల ఎన్నికల్లో ఓటువేసి ఫలితాలను ప్రభావితం చేసే అవకాశం ఉంటుంది.

హాంగ్ మున్సిపాలిటీలపై 'హస్తం' నజర్

మొదటి పేజీ తరువాయి

దాటని మున్సిపాలిటీల్లో స్వతంత్ర కౌన్సిలర్ల మద్దతు కీలకమవుతుండటంతో వారిని ఆకర్షించే దిశగా చురుగ్గా ప్రయత్నాలు సాగిస్తోంది. ఎన్నికల్లో గెలిచిన పలువురు స్వతంత్ర అభ్యర్థులు తమకు అనుకూలమైన పార్టీల్లో చేరుతున్నారు. ఇండ్రేశం మున్సిపాలిటీ 2వ వార్డు కౌన్సిలర్ లావణ్య, ఇస్మాపూర్ 10వ వార్డు కౌన్సిలర్ రాహుల్‌దేవి బీఆర్‌ఎస్‌లో చేరారు. మరోవైపు నారాయణపేట 10వ వార్డు స్వతంత్ర కౌన్సిలర్ జయశ్రీ భాజపాలో చేరి రాష్ట్ర అధ్యక్షుడు రామచంద్రరావు సమక్షంలో కాషాయ కండువా కప్పుకున్నారు. నారాయణపేట మున్సిపాలిటీలో మొత్తం 24 స్థానాల్లో భాజపా 11 గెలుచుకోగా, స్వతంత్ర అభ్యర్థి చేరికతో బలం 12కి చేరింది. దీంతో చైర్‌పర్సన్ ఎన్నికలో ఎక్స్‌అఫీషియో ఓటు కీలకంగా మారనుంది.

బెల్లంపల్లిలో జిఆర్‌ఎస్ బలం పెరుగుదల

బెల్లంపల్లి మున్సిపాలిటీలో కాంగ్రెస్‌కు చెందిన ఇద్దరు,



భాజపాకు చెందిన ఒక కౌన్సిలర్ మాజీ మంత్రి కేటీఆర్ సమక్షంలో బీఆర్‌ఎస్‌లో చేరారు. అక్కడ మొత్తం 34 స్థానాల్లో కాంగ్రెస్‌కు 14, బీఆర్‌ఎస్‌కు 14, స్వతంత్రులకు 5, భాజపాకు 1 స్థానం లభించాయి. తాజా చేరికలతో బీఆర్‌ఎస్ బలం 17కు చేరింది. ఈ నెల 16న చైర్మన్,

వైస్‌చైర్మన్ ఎన్నిక నిర్వహించనున్నారు.

వడ్డేపల్లి కౌన్సిలర్ల భేటీ

జోగులాంబ గద్వాల జిల్లాలోని వడ్డేపల్లి మున్సిపాలిటీని ఆల్ ఇండియా ఫార్వర్డ్ బ్లాక్ కైవసం చేసుకున్న విషయం తెలిసిందే. ఈ నేపథ్యంలో ఆ పార్టీకి చెందిన ఎనిమిది మంది కౌన్సిలర్లు హైదరాబాద్‌లో సీఎం రేవంత్‌రెడ్డిని మర్యాదపూర్వకంగా కలిశారు. వడ్డేపల్లి శ్రీనివాస్ నేతృత్వంలో కౌన్సిలర్లు కుర్చు పావని, శారద, మంజుల, యుగేందర్‌రెడ్డి, దేవమ్మ, విజయభాస్కర్, జయశ్రీ, తిమ్మప్ప సమావేశంలో పాల్గొన్నారు. అనంతరం మీడియాతో మాట్లాడుతూ తాము కాంగ్రెస్ పార్టీలో చేరలేదని, మున్సిపాలిటీ అభివృద్ధి కోసమే సీఎంను కలిసినట్లు స్పష్టం చేశారు. అభివృద్ధికి సహకరిస్తామని సీఎం చోమి ఇచ్చినట్లు తెలిపారు. మొత్తం మీద హాంగ్ మున్సిపాలిటీల్లో స్వతంత్రుల పాత్ర కీలకంగా మారగా, చైర్మన్ ఎన్నికల ముందు రాష్ట్ర రాజకీయాలు మరింత ఉత్ప్రేరభరితంగా మారనున్నాయి.

లాయర్ స్వప్న కేసులో నిందితుల అరెస్ట్

- హత్యకు ఉప యోగించిన కార్లు, ఫోన్లు స్వాధీనం
- భూ వివాదం నేపథ్యంలోనే హత్య జరిగినట్లు పోలీసుల వెల్లడి

రంగారెడ్డి, ఫిబ్రవరి 14: మొయినాబాద్ కేబిరెడ్డిపల్లిలో న్యాయవాది స్వప్న హత్య కేసులో పోలీసులు కీలక విషయాలు వెల్లడించారు. చేవెళ్ల కోర్టులో ప్రాక్టీస్ చేస్తున్న అడ్వకేట్ గోటికె స్వప్న ఫిబ్రవరి 4న రంగారెడ్డి జిల్లా మొయినాబాద్ సమీపంలో దారుణ హత్యకు గురైన సంగతి తెలిసిందే. ఈ కేసులో నిందితులను అరెస్ట్ చేసిన పోలీసులు శనివారం మీడియా ముందు ప్రవేశపెట్టారు. న్యాయవాది స్వప్న హత్యకు భూ వివాదమే కారణమని నిర్ధారించారు. హత్యకు పాల్పడిన నలుగురు నిందితులలో ప్రధాన నిందితుడు స్వప్న సొంత అన్న గోటికె రాజు మరో ముగ్గురు సహచరులతో కలిసి హత్యకు కుట్ర చేసినట్లు పూర్వరే సీటీ కమిషనరేట్ డీసీపీ యోగేష్ గౌతమ్ చెప్పారు. నర్సే నంబర్ 339లోని 4 ఎకరాల భూమిపై వివాదం. భూమి నర్సే కోసం వెళ్లిన సమయంలో నిందితులు స్వప్నపై దాడికి పాల్పడ్డారు. మొదట కాదుతో ఢీకొట్టి, తర్వాత రాళ్లు, కర్రలతో దాడి చేసి అనంతరం కత్తితో గొంతు కోసి హత్య చేశారు. దీంతో ఘటన స్థలంలోనే స్వప్న మృతి చెందింది. హత్య అనంతరం ఇన్నోవా కార్, స్కూటీలో నిందితులు



పరారయ్యారు. ఇన్నోవా కారు, స్కూటీ సీజ్ చేశారు. నలుగురు నిందితుల మొబైల్ ఫోన్లు స్వాధీనం చేసుకున్నారు. హత్యకు ఉపయోగించిన కొడవలిని కూడా సీజ్ చేశాం అని డీసీపీ యోగేష్ తెలిపారు. చెల్లిన చంపిన సొంత అన్న కేసులో మరో వ్యక్తిని పోలీసులు అరెస్ట్ చేశారు. ఇప్పటికే స్వప్న అన్న రాజుతో పాటు ఇద్దరి పోలీసులు అరెస్ట్ చేసిన విషయం తెలిసింది. స్వప్న లోకేష్‌న్ వివరాలు ఎప్పటికప్పుడు రాజుకు చేరవేసిన శేఖర్ అనే మరో వ్యక్తిని పోలీసులు పట్టుకున్నారు. గతంలోనూ రెండు సార్లు స్వప్నను హత్య చేసేందుకు

ప్రయత్నించినట్లు రాజు విచారణలో ఒప్పుకున్నాడు. ఒకసారి కారుతో మరోసారి బుల్డోజర్‌తో స్వప్నను ఢీ కొట్టించే ప్రయత్నం చేశాడు రాజు. హత్య చేసి రోడ్డు ప్రమాదంగా మలిచేందుకు ప్లాన్ చేశాడు. రెండు ఘటనల నుంచి స్వప్న తప్పించుకుంది. సీసీ కెమెరాలు లేని ప్రదేశాలు చూసి స్వప్నను వెనుక నుంచి ఢీ కొట్టేందుకు రాజు ప్లాన్ చేశాడు. ప్లాన్ నక్సెన్ చేసేందుకు తన స్నేహితులు వీరేష్, శివ, శేఖర్ సహాయం తీసుకున్నాడు. ఈ రోడ్డు ప్రమాదం కేసులను హత్యాయత్నం కేసులుగా పోలీసులు మార్చనున్నారు.

అత్తాపూర్‌లో అడ్వకేట్ దారుణ హత్య

కిరాతకంగా హత్య చేసిన బాపమరుదులు

హైదరాబాద్, ఫిబ్రవరి 14: నగరంలోని అత్తాపూర్‌లో అడ్వకేట్ మహమ్మద్ ఖదీర్ దారుణ హత్యకు గురయ్యారు. సుల్తాన్‌నగర్‌లోని తన సొంత ఆఫీసులో అడ్వకేట్‌పై కత్తులతో దాడి చేశారు. ఖదీర్‌ను మొదటి భార్య తమ్ముళ్లు అతి కిరాతకంగా చంపేశారు. పలుమార్లు కత్తితో పొడవడంతో తీవ్రంగా గాయపడిన ఖదీర్.. సంఘటనా స్థలంలోనే మృతి చెందారు. దాడి జరిగిన వెంటనే నిందితులు పరారయ్యారు. అడ్వకేట్ ఖదీర్‌కు రెండు పెళ్లిళ్లు జరిగాయి. రెండో పెళ్లి చేసుకోవడంతో.. ఖదీర్ మొదటి భార్య ఇంటికి రావడం మానేశాడు. ఈ కోపంతో బాప ఖదీర్‌పై.. ఇద్దరు బామ్మర్లు ఈ దారుణానికి పాల్పడ్డారు. ఖదీర్ ఆఫీస్‌లో ఉన్న సమయంలో అక్కడకు వచ్చిన వారు.. మొదట రాడ్‌తో దాడి చేశారు. తలపై బలంగా కొట్టడంతో మహమ్మద్ ఖదీర్ కుప్పకూలిపోయాడు. ఆపై కత్తులతో ఆరుసార్లు పొడిచారు. దీంతో ఆయన అక్కడికక్కడే ప్రాణాలు కోల్పోయారు. సమాచారం అందుకున్న అత్తాపూర్ పోలీసులు.. తక్షణమే ఘటనాస్థలికి చేరుకుని పరిశీలించారు. కేసు నమోదు చేసుకుని దర్యాప్తు



చేపట్టారు. క్లాస్ టీమ్ ఆధారాల సేకరిస్తోంది. ఘటనా స్థలంలోని సీసీటీవీ ఫుటేజ్‌ను పరిశీలిస్తున్నారు. అడ్వకేట్

మృతదేహాన్ని పోస్టుమార్టం నిమిత్తం ప్రభుత్వాస్పత్రికి తరలించారు. నిందితుల కోసం విస్తృతంగా గాలిస్తున్నారు.

స్నా సెంటర్ ముసుగులో వ్యవభిచారం

పోలీసుల మెరుపు దాడిలో 45మంది అరెస్ట్

హైదరాబాద్, ఫిబ్రవరి 14: కూకట్‌పల్లి హౌసింగ్ బోర్డ్ పరిధిలో స్నా సెంటర్ పేరుతో సాగుతున్న అసాంఘిక కార్యకలాపాలపై పోలీసులు ఉక్కుపాదం మోపారు. కేపీహెచ్‌బీ 6వ ఫేజ్‌లోని గాయత్రి రెసిడెన్షియల్ ఉన్న 'ఆనన్ వెల్ఫేర్ స్నా' సెంటర్‌లో గుట్టుచప్పుడు కాకుండా వ్యభిచారం జరుగుతుందన్న పక్కా సమాచారంతో పోలీసులు మెరుపు దాడులు నిర్వహించారు. ఈ దాడుల్లో పోలీసులు మొత్తం 15 మంది యువతులను, 30 మంది పురుషులను అదుపులోకి తీసుకున్నారు. వీరిలో ముగ్గురు నిర్వాహకులు కాగా, మిగిలిన 27 మందిని విలులుగా గుర్తించి అందరిపై కేసులు నమోదు చేశారు. పోలీసుల విచారణలో ఈ దండాకు సంబంధించిన షాకింగ్ విషయాలు వెలుగులోకి వచ్చాయి. ఇర్లాన్ అనే వ్యక్తి గత ఏడాది కాలంగా ఈ స్నా సెంటర్‌ను నిర్వహిస్తున్నట్లు పోలీసులు గుర్తించారు. ఫుల్ బాడీ మసాజ్, అరోమా మసాజ్ వంటి పేర్లతో కస్టమర్లను ఆకర్షించి, రోపల నిబంధనలకు విరుద్ధంగా క్రాస్ మసాజ్ , వ్యభిచార కార్యకలాపాలు సాగిస్తున్నట్లు తెలిసింది. ఈ ముఠాకు కూకట్‌పల్లి 9వ ఫేజ్‌లో కూడా మరో బ్రాంచ్ ఉన్నట్లు సమాచారం



అందడంతో, పోలీసులు ఆ కోణంలో కూడా దర్యాప్తు చేస్తున్నారు. ఈ రైడ్ సందర్భంగా నిందితుల నుంచి పోలీసులు 45 సెల్ ఫోన్లను స్వాధీనం చేసుకున్నారు. స్నా సెంటర్ల ముసుగులో ఇలాంటి అసాంఘిక పనులకు పాల్పడే వారిపై కఠిన చర్యలు తీసుకుంటామని పోలీసులు

హెచ్చరించారు. పట్టుబడ్డ యువతులను రెస్క్యూ హోమ్‌కు తరలించగా, నిర్వాహకులు , విలులపై చట్టపరమైన చర్యలు చేపట్టారు. నగరంలో ఇలాంటి అక్రమ సెంటర్ల జాబితాను తయారు చేసి, నిరంతరం పర్యవేక్షిస్తామని ఉ న్నతాదీకారులు వెల్లడించారు.



సంపాదకీయం

తొలిదశ పార్లమెంట్ బడ్జెట్ సమావేశాలు ముగింపు

పార్లమెంట్ బడ్జెట్ సమావేశాల తొలిదశ శనివారం ముగిసింది. రాజ్యాంగపరమైన ప్రక్రియలైన రాష్ట్రపతి ప్రసంగం, కేంద్ర బడ్జెట్ ప్రవేశపెట్టడం, రాష్ట్రపతి ప్రసంగానికి ధన్యవాద తీర్మానం వంటి కార్యక్రమాలు పూర్తయ్యాయి. అయితే దేశవ్యాప్తంగా ప్రాధాన్యం గల అనేక అంశాలపై సార్థకమైన చర్చలు జరగకపోవడం పట్ల రాజకీయ వర్గాల్లో అసంతృప్తి వ్యక్తమవుతోంది. ఈ సమావేశాల్లో స్పీకర్ ఓం బిర్లా తీర్పుపై అవిశ్వాస తీర్మానం నోటీసు ఇవ్వడం ప్రధాన చర్చనీయాంశంగా మారింది. ప్రతిపక్షం తమకు సరైన అవకాశం ఇవ్వడం లేదని ఆరోపించగా, అధికార పక్షం మాత్రం నియమావళి ప్రకారమే సభను నడిపిస్తున్నామని స్పష్టం చేసింది. పార్లమెంట్ చరిత్రలో స్పీకర్పై అవిశ్వాసం పెట్టడం అరుదైన పరిణామమని విశ్లేషకులు పేర్కొంటున్నారు. బడ్జెట్ కేటాయింపుల విషయంలో కూడా ప్రతిపక్షాలు విమర్శలు గుప్పించాయి. కొత్త సంక్షేమ కార్యక్రమాల కంటే పాత పథకాలకే ప్రాధాన్యం ఇచ్చారని, ఉపాధి, వ్యవసాయం, ధరల పెరుగుదల, యువత నిరుద్యోగం వంటి కీలక సమస్యలపై స్పష్టమైన చర్చలు కనిపించలేదని ఆరోపించారు. ప్రభుత్వం మాత్రం ఆర్థిక క్రమశిక్షణ, మౌలిక వసతుల అభివృద్ధి, పెట్టుబడుల ఆకర్షణ లక్ష్యంగా బడ్జెట్ రూపొందించామని వెల్లడించింది.

రాష్ట్రపతి ప్రసంగానికి ధన్యవాద తీర్మానంపై చర్చ సందర్భంగా అనేక జాతీయ అంశాలు ప్రస్తావనకు రావాల్సి ఉన్నప్పటికీ, విస్తృత స్థాయిలో చర్చ జరగలేదన్న అభిప్రాయం వ్యక్తమవుతోంది. ప్రధానమంత్రి నరేంద్ర మోదీ రాజ్యసభలో సమాధానం ఇచ్చినప్పటికీ, లోక్ సభలో మరింత సమగ్ర సమాధానం అవసరమని ప్రతిపక్షాలు పేర్కొన్నాయి. ప్రతిపక్ష నేత రాహుల్ గాంధీకి మాట్లాడే అవకాశం పరిమితమైందని కాంగ్రెస్ సభ్యులు ఆరోపించారు. మరోవైపు, ఆయనపై అసర్వత ప్రతిపాదన తెరపైకి రావడం రాజకీయ వాతావరణాన్ని మరింత వేడెక్కించింది. దీనిని ప్రతిపక్షాలు కక్షసాధింపు చర్యగా అభివర్ణించగా, అధికార పక్షం మాత్రం సభా నియమాల ప్రకారమే వ్యవహరిస్తున్నామని తెలిపింది.

అమెరికాతో వాణిజ్య ఒప్పందం, యూరోపియన్ యూనియన్ తో జరుగుతున్న చర్చలు, అంతర్జాతీయ వాణిజ్య విధానాల మార్పులు వంటి అంశాలపై పార్లమెంట్ లో సవివర చర్చ అవసరమని ఆర్థిక నిపుణులు సూచిస్తున్నారు. ముఖ్యంగా అమెరికాతో మధ్యంతర వాణిజ్య ఒప్పందం కారణంగా దేశ రైతాంగం, చిన్న వ్యాపారులు ప్రభావితమవుతారన్న ఆందోళనలు వ్యక్తమవుతున్నాయి. దిగుమతులపై సుంకాలు తగ్గించే ప్రతిపాదనల వల్ల దేశీయ ఉత్పత్తిదారులకు నష్టం వాటిల్లవచ్చని కొన్ని వర్గాలు భావిస్తున్నాయి. ప్రభుత్వం మాత్రం దేశ ప్రయోజనాలను దృష్టిలో పెట్టుకునే నిర్ణయాలే తీసుకుంటున్నామని స్పష్టం చేస్తోంది. దేశాన్ని ప్రభావితం చేసే కీలక విధాన నిర్ణయాలే పార్లమెంట్ ను విశ్వాసంలోకి తీసుకోవడం ప్రజాస్వామ్య పరిపాలనలో ముఖ్యమని విశ్లేషకులు అభిప్రాయపడు తున్నారు. ఇరుపక్షాలు వరస్పర ఆరోపణలకు పరిమితం కాకుండా, ప్రజల సమస్యలపై సార్థక చర్చలకు వేదికగా పార్లమెంట్ ను ఉపయోగించుకోవాల్సిన అవసరం ఉందని సూచిస్తున్నారు. మొత్తంగా, బడ్జెట్ సమావేశాల తొలిదశ రాజ్యాంగపరమైన ప్రక్రియలతో ముగిసినప్పటికీ, దేశ ప్రజలు ఆశించిన స్థాయిలో విధాన చర్చలు జరగలేదన్న భావన వ్యక్తమవుతోంది. రెండో దశ సమావేశాల్లో అయినా ముఖ్యమైన జాతీయ, ఆర్థిక, విదేశాంగ అంశాలపై సమగ్ర చర్చలు జరిగేలా ప్రభుత్వం ఉప్రతిపక్షాలు కృషి చేయాల్సిన అవసరం ఉందని రాజకీయ వర్గాలు పేర్కొంటున్నాయి.



దేశాభివృద్ధికి క్యాబినెట్ 'మెగా' బూస్

- రూ. 1.60 లక్షల కోట్ల ప్రాజెక్టులకు ఓకే!
- పీఎంఓ ఇకపై 'సేవతీర్థ్'.. బ్రహ్మపుత్ర నది కింద భారీ లండర్ వాటర్ టన్నెల్
- తెలంగాణలో కొత్తగా 4 లైన్ల రహదారి..
- రైల్వే లైన్ల విస్తరణకు గ్రీన్ సిగ్నల్

ఢిల్లీ, ఫిబ్రవరి 14: ప్రధానమంత్రి నరేంద్రమోదీ అధ్యక్షతన శనివారం జరిగిన కేంద్ర క్యాబినెట్ సమావేశంలో పలు కీలక నిర్ణయాలకు ఆమోదం లభించింది. దేశవ్యాప్తంగా మౌలిక సదుపాయాల అభివృద్ధికి ఊతమిచ్చేలా రూ. 1,60,504 కోట్ల విలువైన ప్రాజెక్టులను చేపట్టాలని కేంద్ర ప్రభుత్వం నిర్ణయించింది. ఈ సమావేశానికి కేంద్ర మంత్రులు రాజ్ నాథ్ సింగ్, అమిత్ షా, అశ్వినీ చైన్వాస్ తదితరులు హాజరయ్యారు. సమావేశంలో ప్రధానమంత్రి కార్యాలయం (పీఎంఓ) పేరును 'సేవతీర్థ్'గా మార్చాలని నిర్ణయం తీసుకున్నారు. ప్రజల సేవకు అంతీకభావాన్ని ప్రతిబింబించేలా ఈ మార్పు చేపట్టినట్లు అధికార వర్గాలు పేర్కొన్నాయి. ఈశాన్య భారత అభివృద్ధికి దోహదపడే కీలక నిర్ణయంగా అస్సాం రాష్ట్రంలో గోహపూరి ఉపమాలిపుర్ మధ్య బ్రహ్మపుత్ర నది కింద 34 కిలోమీటర్ల అండర్ పాటర్ రోడ్ టన్నెల్ నిర్మాణానికి క్యాబినెట్ ఆమోదం తెలిపింది. రైల్వే లైన్, నేషనల్ హైవే



అవసరాలకు అనుగుణంగా నిర్మించనున్న ఈ టన్నెల్ ద్వారా సుమారు 250 కిలోమీటర్ల దూరం తగ్గవంతో పాటు, ప్రస్తుతం ఆరు గంటలు పట్టే ప్రయాణాన్ని కేవలం 20 నిమిషాల్లో పూర్తి చేసే వీలుంటుందని కేంద్ర ప్రభుత్వం వెల్లడించింది. అదేవిధంగా కసరా ఉపన్యాడ్ మధ్య మూడో, నాలుగో రైల్వే లైన్ ఏర్పాటుకు గ్రీన్ సిగ్నల్ ఇచ్చారు. ఢిల్లీ ఉత్తరాంజాల మధ్య అదనపు రైల్వే లైన్ల నిర్మాణానికి కూడా ఆమోదం లభించింది. బజార్ రిఉ హోస్పిట మధ్య రూ. 2,372 కోట్లతో మూడో, నాలుగో రైల్వే లైన్ల నిర్మాణం చేపట్టనున్నారు. తెలంగాణ ఉత్తరాంజాల మధ్య రహదారి అనుసంధానాన్ని మెరుగుపరచే

దిశగా గూడె బేల్గూరు నుంచి మహబూబ్ నగర్ సెక్షన్ వరకు రూ. 3,175 కోట్లతో నాలుగు లైన్ల రోడ్డు నిర్మాణానికి ఆమోదం లభించింది. హైదరాబాద్ ఉపనాణీ కారిడార్ లో భాగంగా 80 కిలోమీటర్ల మేర కొత్త నాలుగు లైన్ల రహదారి నిర్మాణం చేపట్టనున్నారు. దమాసియా ఉబిటాడ సర్వాపూర్ మరోత సెక్షన్ లో నాలుగు లైన్ల నిర్మాణానికి రూ. 4,584 కోట్లు, గోతి ఉట్రీమ్మక్ ఉపార్వార్ సెక్షన్ అభివృద్ధికి రూ. 3,320 కోట్లు కేటాయించారు. కేంద్ర క్యాబినెట్ తీసుకున్న ఈ నిర్ణయాలతో దేశవ్యాప్తంగా రవాణా, రైల్వే, రహదారి మౌలిక సదుపాయాల రంగాలకు కొత్త ఊతం లభించనుందని కేంద్ర వర్గాలు పేర్కొన్నాయి.

'అది నకిలీ సమావేశం'

రైతులతో రాహుల్ భేటీపై బిజెపీ విమర్శలు

ఢిల్లీ, ఫిబ్రవరి 14: శుక్రవారం లోక్ సభ అవరణలో రైతు సంఘాల నేతలతో కాంగ్రెస్ అగ్ర నేత, ప్రతిపక్ష నాయకుడు రాహుల్ గాంధీ సమావేశమైన సంగతి తెలిసిందే. పార్లమెంట్ భవన సముదాయంలో జరిగిన ఈ భేటీలో భారత్-అమెరికా వాణిజ్య ఒప్పందం, రైతులు, రైతు కూలీల జీవనోపాధిని కాపాడడంపై చర్చ జరిగింది. ఈ నేపథ్యంలో రైతులతో రాహుల్ భేటీ.. నకిలీ సమావేశం అంటూ బీజేపీ నేతలు విమర్శించారు. రాహుల్ నిర్వహించిన మీటింగ్ కృత్రిమమైనది, అలానే ఆధారం లేనిదంటూ బీజేపీ నేతలు మండిపడుతున్నారు. శనివారం 'ఎక్స్' వేదికగా కేంద్ర మంత్రి పియాష్ గోయల్ వీడియోను రిలీజ్ చేశారు. 'రాహుల్ గాంధీ మరోసారి రంగస్థలం నిర్వహించాడు. ఆయన నిర్వహించిన సమావేశం అత్యంత కృత్రిమమైనదిగా ఉంది. అలాగే దీని ద్వారా నకిలీ కథనాన్ని బయటపెట్టారు. ఈ సమావేశంలో కొందరు కాంగ్రెస్ నేతలు రైతులుగా నటించారు. వారితో రాహుల్ గాంధీ నకిలీ సంభాషణ నిర్వహించారు. రైతుల ప్రయోజనాలను ప్రధాని మోదీ పూర్తిగా రక్షించినా కూడా.. అమాయకపు రైతులను తప్పు దోవ పట్టించేందుకు రాహుల్ గాంధీ, ఆయన స్నేహితులు ఇలాంటి నకిలీ సమావేశాలు నిర్వహిస్తున్నారు. వీరి నిజ స్వరూపాన్ని బయటపెడతాను' అని గోయల్ పేర్కొన్నారు. వాణిజ్య ఒప్పందంపై రాహుల్ గాంధీ చేసిన



న వ్యాఖ్యలు అబద్ధాలని, నిజమైన రైతులను ఆందోళనకు గురి చేస్తుందని బీజేపీ నేతలు మండిపడుతున్నారు. శుక్రవారం రాహుల్ తో జరిగిన సమావేశంలో అమెరికాతో జరిగిన వాణిజ్య ఒప్పందాన్ని రైతు సంఘాల నేతలు వ్యతిరేకించారు. మొక్కజొన్న, సోయాబీన్, పత్తి, పండ్లు, పప్పు ధాన్యాల రైతుల బతుకుదెరువు.. ప్రమాదంలో

పడుతుందని ఆందోళన వ్యక్తంచేశారు. దీనికి వ్యతిరేకంగా దేశవ్యాప్తంగా ఉద్యమించాల్సిన అవసరం ఉందన్న అభిప్రాయం వ్యక్తమైంది. ఈ ఒప్పందంతో దేశంలోకి వ్యవసాయ దిగుమతులకు తలుపులు తెరుచుకుంటాయని.. ఇతర పంటలు కూడా భారత్ లోకి ప్రవేశిస్తాయని రాహుల్ వారికి చెప్పారని కాంగ్రెస్ ఓ ప్రకటనలో వెల్లడించింది.



హైవేపై దిగిన మోదీ విమానం

చైనా సరిహద్దులో ఎమర్జెన్సీ ల్యాండింగ్ ఫెసిలిటీ..

న్యూఢిల్లీ, ఫిబ్రవరి 14: అస్సాంలో చరిత్రాత్మక ఘట్టం అవిఘ్నతమైంది. ఈశాన్య భారతంలో ఏర్పాటైన తొలి ఎమర్జెన్సీ ల్యాండింగ్ ఫెసిలిటీ (ఈఎల్ఎఫ్)పై ప్రధాని మోదీ ప్రయాణిస్తున్న ఎయిర్ కాస్ట్ (ఓ-130జీ) ల్యాండ్ అయింది. ఈ ఫెసిలిటీ చైనా సరిహద్దుకు 300 కి.మీ దూరంలో ఉంది. ప్రధాని మోదీ దీన్ని శనివారం ప్రారంభించారు. ఈ సందర్భంగా వాయుసేన ప్రత్యేక విన్యాసాలు ప్రదర్శించింది. ఈ ఫెసిలిటీ గురించి మోదీ ఇప్పటికే ఎక్స్ వేదికగా పోస్టు పెట్టారు. క్లిష్ట సమయంలో సహాయ కార్యకలాపాలకు, అత్యవసర ప్రతిస్పందనకు ఈ ఈఎల్ఎఫ్ కీలకమని పేర్కొన్నారు. ఏదైనా అత్యవసర పరిస్థితుల్లో డిబ్రూగఢ్ ఎయిర్ ఫోర్ట్, చబువా ఎయిర్ ఫోర్ట్ స్పేషల్ లో కార్యకలాపాలు నిర్వహించలేని పరిస్థితి ఉంటే.. ఈ ఈఎల్ఎఫ్ ను ఒక ప్రత్యామ్నాయంగా వాడతారు. దాంతో సరిహద్దు ప్రాంతాల్లో ఉద్రిక్తతలు చోటుచేసుకున్నప్పుడు.. భారత వాయు సేన వేగంగా స్పందించేందుకు వీలవుతుంది. టేకాఫ్, ల్యాండింగ్ కు అనుకూలంగా దీనిని డిజైన్ చేశారు. పశ్చిమ, ఉత్తర, మధ్య భారతంలో ఇప్పటికే ఈ ఈఎల్ఎఫ్ లు ఉన్నాయి. చైనాతో సరిహద్దు వివాదాల వేళ దీన్ని ఏర్పాటు చేయడం ప్రాధాన్యం సంతరించుకుంది.

అమెరికాలో భారత విద్యార్థి అదృశ్యం

కొనసాగుతున్న గాలింపు చర్యలు

బెంగళూరు, ఫిబ్రవరి 14: అమెరికాలో భారత విద్యార్థి అదృశ్యమయ్యాడు. కర్ణాటకకు చెందిన సాకేత్ శ్రీనివాసయ్య (22) ఫిబ్రవరి 9 నుంచి కన్పించకుండా పోయాడు. దీంతో అతడి కొనసాగే పోలీసులు గాలింపు చర్యలు చేపట్టారు. సాకేత్ బెర్లిన్ లోని కాలిఫోర్నియా విశ్వవిద్యాలయంలో చదువుతున్నాడు. అతడు చివరిసారిగా క్యాంపస్ కు కిలోమీటర్ల దూరంలో ఉన్న లేక్ అంజా సమావంతలో కన్పించినట్లు తెలుస్తోంది. అక్కడ అతడి పాస్ పోర్టు, ల్యాప్ టాప్ ఉన్న బ్యాక్ ప్యాక్ లను అధికారులు గుర్తించారు. అతడిని గుర్తించేందుకు స్నేహితులతో కలిసి స్థానిక అధికారులు గాలిస్తున్నారు. ఈ ఘటనపై శాన్ ఫ్రాన్సిస్కోలోని భారత రాయబార కార్యాలయం స్పందించింది. సాకేత్ కుటుంబసభ్యులతో మాట్లాడుతున్నామని, వారికి అన్నివిధాలా అండగా ఉంటామని హామీ ఇచ్చింది. అమెరికా అధికారులతోనూ నిరంతరం సంప్రదింపులు జరుపుతున్నట్లు తెలిపింది.

సుప్రీంకోర్టులో 'డాక్టర్' వాదన

19 ఏళ్ల యువకుడికి ఎంట్రీబీఎస్ సీటు ఖరారు!

తన కేసును తానే వాదించి నెగ్గిన అధర్వ్..

'పది నిమిషాల' గడువుతో అద్భుతం

ఈడబ్ల్యూఎస్ కోటా అమలుపై సుప్రీంకోర్టు కీలక ఆదేశాలు

న్యూఢిల్లీ, ఫిబ్రవరి 14: అత్యున్నత న్యాయస్థానంలో ఉద్బంధ పిండాల వంటి న్యాయవాదులు వాదనలు వినిపించే చోట, 19 ఏళ్ల ఓ యువకుడు అడుగుపెట్టాడు. ఎటువంటి న్యాయవాద అనుభవం లేకపోయినా, రాజ్యాంగ నిబంధనలను ఉటంకిస్తూ తన వాదనలతో ధర్మాసనాన్ని ముగ్ధులను చేశాడు. పది నిమిషాల పాటు తను కోరిన అదనపు సమయమే అతని జీవితాన్ని మలుపు తిప్పింది. ఆ యువకుడే మధ్యప్రదేశ్ లోని జబల్ పూర్ కు చెందిన అధర్వ్ చతుర్వేది.

నీట్ లో మెరిసినా దక్కని సీటు

లాయర్ మనోజ్ చతుర్వేది కుమారుడైన అధర్వ్ కు కావాలనేది కల. నీట్ పరీక్షలో ఒకసారి కాదు, రెండుసార్లు ఉత్తీర్ణత సాధించాడు. 2025-26 సెషన్ లో 530 మార్కులు సాధించినప్పటికీ, అతనికి ప్రైవేట్ మెడికల్ కాలేజీల్లో సీటు దక్కలేదు. దీనికి కారణం మధ్యప్రదేశ్ ప్రభుత్వం ప్రైవేట్ కళాశాలల్లో ఆర్థికంగా వెనుకబడిన వర్గాల కోటాను అమలు చేయకపోవడమే. అర్హత ఉన్నా అడ్మిషన్ దక్కకపోవడంతో అధర్వ్ న్యాయపోరాటం చేయాలని నిర్ణయించుకున్నాడు. మొదట జబల్ పూర్ హైకోర్టును ఆశ్రయించగా, అక్కడ ఊరట లభించలేదు. దీంతో ఏమాత్రం వెనకడుగు వేయకుండా న్యాయంగా సుప్రీంకోర్టులో స్పెషల్ లీట్ పిటిషన్ దాఖలు చేశాడు.

సమయస్ఫూర్తి

విచారణ సమయంలో చీఫ్ జస్టిస్ సూర్యకాంత్ ధర్మాసనం ముందు అధర్వ్ తన వాదనలు వినిపిస్తూ.. మరింత స్పష్టత కోసం "పది నిమిషాలు అదనంగా కావాలి" అని కోరాడు. అధర్వ్ వాదనలతో ఏకీభవించిన సుప్రీంకోర్టు, ఆర్డీకల్ 142 కింద తన ప్రత్యేక అధికారాలను ఉపయోగించి అతనికి అనుకూలంగా తీర్పునిచ్చింది. ఈ విధానసంవత్సరంలోనే (2025-26) అధర్వ్ కు ఎంట్రీబీఎస్ సీటు కేటాయించాలని నేషనల్ మెడికల్ కమిషన్, మధ్యప్రదేశ్ ప్రభుత్వాన్ని ఆదేశించింది. కాగా, అధర్వ్ పై న్యాయమూర్తులు ప్రశంసలు కురిపించారు. "నీవు డాక్టర్ కావాలనుకుంటున్నావా! లేక లాయరా?" అని జబల్ పూర్ హైకోర్టు న్యాయమూర్తి గతంలో జోక్ చేసేంతగా అధర్వ్ వాదనలు ఆకట్టుకున్నాయి. సుప్రీంకోర్టు సైతం అతని ధైర్యాన్ని, చట్టంపై ఉన్న అవగాహనను అభినందించింది.





బొటానికల్ గార్డెన్ సందర్శన

ఉద్యమ కేరటం, కాగజ్ నగర్: కాగజ్ నగర్ ప్రభుత్వ డిగ్రీ కళాశాల విద్యార్థులు క్షేత్ర పర్యటనలో భాగంగా శనివారం మహారాష్ట్ర రాష్ట్రంలోని వివాహారంలో ఉన్న బొటానికల్ గార్డెన్ ను సందర్శించినట్లు కళాశాల ప్రిన్సిపాల్ కి శ్రీదేవి తెలిపారు. వృక్ష జంతు శాస్త్ర విభాగాలకు చెందిన విద్యార్థులు పలు శాస్త్రీయ అంశాలపై అవగాహన పొందినట్లు పేర్కొన్నారు. బొటానికల్ గార్డెన్ లో ఉన్న వివిధ రకాల వృక్ష సంపద, జీవ వైవిధ్యం, పరిశోధనకు ఉపయోగించే నమూనాలు, శాస్త్రీయ పరికరాల గురించి విద్యార్థులకు వివరించినట్లు తెలిపారు. ప్రకృతి పరిరక్షణ, జీవ వైవిధ్య సంరక్షణ ప్రాధాన్యతపై కూడా వారికి అవగాహన కల్పించడం జరిగిందన్నారు. అనంతరం ఆమె మాట్లాడుతూ ఇలాంటి క్షేత్ర పర్యటనల ద్వారా విద్యార్థులకు పాఠ్యాంశాలపై ప్రత్యక్ష అవగాహన ఏర్పడటమే కాకుండా పరిశోధనాత్మక దృక్పథం పెంపొందుతుందని పేర్కొన్నారు.

విహారయాత్రలో పాఠశాల విద్యార్థులు



ఉద్యమ కేరటం, తిర్యూణి: మండలంలోని శ్రీ మేధా విద్యా నికేతన్ పాఠశాల విద్యార్థులను శనివారం విహార యాత్రకు తీసుకువెళ్లారు. పాఠశాల నిర్వహణ అధ్యక్షుర్యంలో నిర్వహించిన ఈ పర్యటనలో విద్యార్థులు పాల్గొన్నారు. విద్యార్థులు అప్పుడప్పుడు అందరితో కలిసి ఒకేచోటికి వెళ్లడం ద్వారా పరస్పర స్నేహభావం పెంపొందడంతో పాటు ఒకే కుటుంబ సభ్యుల మాదిరిగా కలిసి భోజనం చేయడం ద్వారా సామాజిక విలువలు అలవడతాయని ఉపాధ్యాయులు తెలిపారు. ఇలాంటి విహార యాత్రలు చదువుతో పాటు పరిసరాలపై అవగాహన పెంచడంలో ముఖ్యపాత్ర పోషిస్తాయని పేర్కొన్నారు. ఈ కార్యక్రమంలో పాఠశాల ఉపాధ్యాయులు, సిబ్బంది, విద్యార్థులు పాల్గొన్నారు.

సామూహిక వివాహాలకు విరాళం



ఉద్యమ కేరటం, ఉట్కూర్: మహా శివరాత్రి సందర్భంగా నిర్వహించనున్న 25 సామూహిక వివాహాల కోసం వెడ్డ ఫౌండేషన్ అధ్యక్షుర్యంలో భానూపూర్ ఎమ్మెల్యే వెడ్డ బొజ్జ పటేల్ రూ. 50 వేల విరాళాన్ని అందజేశారు. ఈ మొత్తాన్ని అన్నదాన కార్యక్రమం నిర్వహణ కోసం జైనుర్ వ్యవసాయ మార్కెట్ కమిటీ చైర్మన్ కుద్దేత విశ్వనాథ్ కు వెడ్డ ఫౌండేషన్ వైస్ చైర్మన్ కోరంగా అక్రయ్ ఆదివారం అందించారు. ఆసిఫాబాద్ జిల్లా సిర్సూర్(యూ) మండలం మహాగా గ్రామంలోని సంత సురోజి బాబా ఆశ్రమం అధ్యక్షుర్యంలో మహా శివరాత్రి పర్వదినం సందర్భంగా ఈ సామూహిక వివాహాలు నిర్వహించనున్నారు. బలహీన వర్గాలకు చెందిన వధూవరులకు ఇది ఎంతో ఉప యుక్తమవుతుందని నిర్వాహకులు తెలిపారు. ఈ కార్యక్రమంలో సభ్యులు మెగ్రం నగేష్, సర్పంచ్ మెగ్రం భూపతి తదితరులు పాల్గొన్నారు.

గాడ్ బాబా విగ్రహ ప్రతిష్ఠాపన



ఉద్యమ కేరటం, గుడిహత్కూర్: మండల కేంద్రంలో గాడ్ బాబా విగ్రహ ప్రతిష్ఠాపన కార్యక్రమాలు ఈనెల 21, 22 తేదీల్లో నిర్వహించనున్నట్లు దోభీ కుల సంఘ అధ్యక్షుడు సచిన్ తెలంగే తెలిపారు. ఈ సందర్భంగా నిర్వహించే కార్యక్రమాలకు ప్రజలంతా హాజరై అన్నప్రసాదాలను స్వీకరించాలని కోరారు. సమాజ అభివృద్ధి, ప్రజల జీవన ప్రమాణాల మెరుగుదలకు కృషి చేస్తామని తెలిపారు. ఆలయ అభివృద్ధి పనులు చేపట్టడం జరుగుతుందని అన్నారు. గాడ్ బాబా ఆశ్రమాలను అనుసరిస్తూ సేవా కార్యక్రమాలను కొనసాగిస్తామని పేర్కొన్నారు. ఈ కార్యక్రమంలో కరాడ్ విప్లూత్, సంతోష్ గిత్తి, లక్ష్మణ్, తారా రవి, జయపంత్ తదితరులు పాల్గొన్నారు.

బండి సంజయ్ కు అంత డబ్బు ఎక్కడిది?

- పుస్తెలమ్ముకున్నానని చెప్పిన వ్యక్తి.. అభ్యర్థులకు లక్షలాది రూపాయలు ఎలా ఇచ్చారు?
- ఎంఐఎం కఠినగర్ అధ్యక్షుడు గులాం అహ్మద్ హుస్సేన్ ప్రశ్న
- కఠినగర్ లో ఘనంగా ఎంఐఎం 68వ ఆవిర్భావ దినోత్సవ వేడుకలు

కఠినగర్, ఫిబ్రవరి 14 : అసెంబ్లీ ఎన్నికల్లో తన భార్య పుస్తెలమ్మితోనే పోటీ చేశానని చెప్పుకున్న బండి సంజయ్ కు, ఈ మున్సిపల్ ఎన్నికల్లో బీజేపీ అభ్యర్థులకు పంచదానికి లక్షలాది రూపాయలు ఎక్కడి నుంచి వచ్చాయని ఎంఐఎం కఠినగర్ నగర అధ్యక్షుడు సయ్యద్ గులాం అహ్మద్ హుస్సేన్ ప్రశ్నించారు. శనివారం నగరంలోని ఎంఐఎం కార్యాలయంలో పార్టీ 68వ ఆవిర్భావ దినోత్సవం సందర్భంగా జెండా ఆవిష్కరించి, కేకే కట్ చేసిన అనంతరం ఆయన మీడియాతో మాట్లాడారు. ధర్మం కోసం, దేశం కోసం అని నినదించే బండి సంజయ్.. మున్సిపల్ ఎన్నికల్లో ఒక్కో అభ్యర్థికి లక్షలాది రూపాయలు ఇచ్చి గెలవడానికి ప్రయత్నించారని, ఈ విషయాన్ని కఠినగర్ ప్రజలు గమనించాలని ఆయన కోరారు. కుల, మత విభేదాలు సృష్టించి బీజేపీ ఓటు బ్యాంకు రాజకీయాలు చేస్తోందని మండిపడ్డారు. దేశంలో వీడిత, తాడిత వర్గాల కోసం, ముఖ్యంగా దళితులు, ముస్లింల హక్కుల కొసం



పార్లమెంటులో గొంతెత్తేది కేవలం తమ అధినేత బారిష్టర్ అసదుద్దీన్ ఒవైసీ మాత్రమేనని స్పష్టం చేశారు.

ఓటమిపై సమీక్ష.. ప్రజల పక్షాన పోరాటం

కఠినగర్ కార్పొరేషన్ లో ఎంఐఎం పార్టీని ఆదరించి ఓటేసిన ప్రజలకు ఆయన కృతజ్ఞతలు తెలిపారు. ఈ ఎన్నికల్లో ఆశించిన ఫలితాలు రాని డివిజన్లపై క్షేత్రస్థాయిలో విశ్లేషణ చేస్తామన్నారు. “ఓటమిని గుణపాఠంగా తీసుకుంటాం.. లోపాలను సరిదిద్దకుని ప్రజా సమస్యలపై

రెట్టింపు ఉత్సాహంతో పోరాడతాం” అని హుస్సేన్ అన్నారు. పార్టీ హైకమాండ్ ఆదేశాల మేరకు త్వరలోనే కొన్ని డివిజన్ కమిటీలను మార్చి, నూతన కమిటీలను నియమిస్తామని వెల్లడించారు. ఈ సందర్భంగా నూతనంగా ఎన్నికైన ముగ్గురు ఎంఐఎం కార్పొరేటర్లను పార్టీ కార్యాలయంలో ఘనంగా స్వాగించారు. ఈ కార్యక్రమంలో మాజీ డిప్యూటీ మేయర్ అబ్బాస్ సమీ, నగర ప్రధాన కార్యదర్శి బర్హత్ అలీ, కార్పొరేటర్లు మొహాసీన్ మొహియుద్దీన్, ఇబ్రహీం, పార్టీ నాయకులు, కార్యకర్తలు పాల్గొన్నారు.

మహిళలు అన్ని రంగాల్లో రాణించాలి

బెల్లంపల్లి ఏరియా జీఎం విజయభాస్కర్ రెడ్డి

ఉద్యమ కేరటం, తాండూర్: మహిళలు వంటింటికే పరిమితం కాకుండా అన్ని రంగాల్లో రాణించాలని బెల్లంపల్లి ఏరియా జీఎం విజయభాస్కర్ రెడ్డి అన్నారు. మూడారం ప్రాంతంలో సింగరేణి సేవా సమితి ఆధ్వర్యంలో శనివారం నిర్వహించిన మగ్గం, స్పోకెస్ ఇంగ్లీష్ ఉచిత శిక్షణ తరగతుల ప్రారంభోత్సవానికి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ మహిళలు పట్టుదల, ఆత్మవిశ్వాసంతో ముందుకు సాగితే సాధించలేనిది ఏదీ ఉండదన్నారు. నైపుణ్యాభివృద్ధి కార్యక్రమాలు మహిళలకు ఆర్థిక స్వాల్ంబంతో పాటు సామాజిక గౌరవాన్ని కూడా తీసుకువస్తాయని తెలిపారు. ఈ కార్యక్రమంలో పాల్గొన్న సింగరేణి సేవా సమితి ఏరియా అధ్యక్షురాలు పద్మ మాట్లాడుతూ మహిళలు మగ్గం, స్పోకెస్ ఇంగ్లీష్ శిక్షణ తరగతులను సదిస్సనియోగం చేసుకొని స్వయం ఉపాధి అవకాశాలను అందిపుచ్చుకోవాలని సూచించారు.



విజయభాస్కర్ గోలేటి బ్రాంచ్ ఉపాధ్యక్షులు బయ్యమ్మగిరి మూడారం ప్రాంతంలో యోగా శిక్షణ తరగతులను నిరంతరం కొనసాగించాలని సూచించారు. అనంతరం సింగరేణి సేవా సమితి అధ్యక్షురాలు పద్మ మగ్గం, స్పోకెస్

ఇంగ్లీష్ శిక్షణ తరగతులను ప్రారంభించారు. ఈ కార్యక్రమంలో డిజీఎం ఉజ్వల్ కుమార్ బెహరా, పర్సనల్ చాచ్ ఓడీ శ్రీనివాస్, సేవా సమితి సభ్యురాలు సళిని, శిక్షకులు శైలజ, చంద్రకళతో పాటు మహిళలు పాల్గొన్నారు.

ఘనంగా సర్వజన వికాస్ మంచ్ వార్షికోత్సవం



ఉద్యమ కేరటం, జైనుర్: మండలంలోని మార్లవాయి గ్రామంలో సర్వజన వికాస్ మంచ్ సంస్థ ప్రథమ వార్షికోత్సవాన్ని శనివారం ఘనంగా నిర్వహించారు. పద్మశ్రీ కనక రాజు గుస్సాడి శిక్షణ కేంద్రంలో జరిగిన ఈ కార్యక్రమానికి మార్లవాయి సర్పంచ్ కనక ప్రతిభ అధ్యక్షత వహించారు. ఈ సందర్భంగా సంస్థ సభ్యులు తమిళనాడుకు చెందిన అడ్వకేట్ రాఘవేంద్ర, కర్ణాటకకు చెందిన శివమూర్తి ముఖ్య అతిథులుగా హాజరయ్యారు. అదివాసీ హక్కుల పరిరక్షణ, గిరిజన భూముల రక్షణ, భూ ఆక్రమణల నివారణ, పేదలకు చట్టపరమైన అవగాహన కల్పించడం, విద్యా చైతన్యం పెంపొందించడం వంటి అంశాలపై సమావేశంలో చర్చించారు. ఎస్సీ, ఎస్టీ అత్యాచార నివారణ

చట్టం1989 ప్రకారం గిరిజనులు, దళితులు, మైనారిటీలు, వెనుకబడిన వర్గాలపై జరుగుతున్న అన్యాయాలను అరికట్టి వారికి న్యాయం అందించడమే తమ లక్ష్యమని తెలిపారు. అలాగే పెసె చట్టం1996 అమలుపై అవగాహన కల్పించడం, గ్రామ సభల అధికారాలను బలోపేతం చేయడం, గిరిజన ప్రాంతాల్లో స్వయం పాలనను కాపాడడం తమ ప్రధాన లక్ష్యంగా ముందుకు సాగుతామని పేర్కొన్నారు. వార్షికోత్సవ కార్యక్రమాల్లో భాగంగా నూతనంగా ఎన్నికైన సర్పంచులకు సన్మానం, హక్కులు, చట్టాలపై అవగాహన సదస్సులు, ప్రభుత్వ ఆశ్రమ పాఠశాలల విద్యార్థులకు విద్యా చైతన్య కార్యక్రమాలు నిర్వహించారు. పదవ తరగతి విద్యార్థులకు పరీక్షా పోష్య, పెన్నులు పంపిణీ చేశారు.

అవసరమైతే సుప్రీం కోర్టు వరకు కేసులు వాదించేందుకు స్వచ్ఛంద న్యాయ సహాయం అందిస్తామని హామీ ఇచ్చారు. వెనుకబడిన వర్గాల హక్కుల పరిరక్షణకు వేదికగా నిలుస్తామని అన్నారు. షెడ్యూల్డ్ ప్రాంతాల పరిరక్షణ అత్యంత అవసరమని, కార్పొరేట్ సంస్థలతో జరుగుతున్న భూస్వాధీనాలపై ఆందోళన వ్యక్తం చేశారు. ఈ కార్యక్రమంలో పుల్లర సర్పంచ్ వెడ్డ జంగుబాయి, కోహినార్(టి) సర్పంచ్ సిడం విజయలక్ష్మి, శెట్టి హనుమంత సర్పంచ్ ఆత్రం విజయలక్ష్మి, పోచ్చామలొద్ది సర్పంచ్ మనోహర్, జెండాగూడా సర్పంచ్ ఉయ్యక చందన్ షా, కనక సుదర్శన్, కనక అనందరావు, సీడం రమేష్, హెడ్ మోస్టర్ అశోక్ తదితరులు పాల్గొన్నారు.

సామూహిక వివాహాలకు సరుకులు అందజేశ

ఉద్యమ కేరటం, జైనుర్: సిర్సూర్(యూ) మండలం మహాగా గ్రామంలోని సంత శ్రీ సురోజి బాబా ఆశ్రమంలో మహా శివరాత్రి సందర్భంగా నిర్వహించనున్న సామూహిక వివాహాలకు అభిమన్యు గ్రూప్ సభ్యులు అన్నదాన కార్యక్రమం కోసం శనివారం నిత్యావసర సరుకులను అందజేశారు. అదివాసీ సమాజానికి చెందిన పేద కుటుంబాలకు తక్కువ ఖర్చుతో వివాహాలు జరిపించేందుకు ఈ కార్యక్రమం ఎంతో ఉపయోగకరంగా ఉంటుందని నిర్వాహకులు తెలిపారు. ఈ ఏడాది 25 పేద కుటుంబాలకు సామూహిక వివాహాలు నిర్వహించనున్న నేపథ్యంలో భక్తులకు అన్నదానం చేయడానికి అవసరమైన బియ్యం, పప్పులు, నూనె తదితర వస్తువులను అందించారు. కమిటీ సభ్యులు అభిమన్యు గ్రూప్ సేవా భావాన్ని అభినందిస్తూ కృతజ్ఞతలు తెలిపారు. ఈ కార్యక్రమంలో అభిమన్యు టీం నిర్వాహకుడు మెగ్రం శేఖర్ బాబు, ఉపాధ్యాయులు లిం



గు, దత్తు దేవరావు, మార్కెట్ చైర్మన్ విశ్వనాథ్, నాయకులు మెగ్రం అంబాజీ, మెడి ఆనంద్ రావు, సీతారాం,

కృష్ణమూర్తి, యాదవరావు, మండల సర్పంచులు నగేష్, భూపతి, జనారావు, చందన్ షా తదితరులు పాల్గొన్నారు.



విగ్రహ ప్రతిష్ఠాపనకు రండి

ఉద్యమ కేరటం, గుడిహత్మూర్: ఈనెల 21, 22 తేదీల్లో నిర్వహించనున్న గాడ్డే బాబా విగ్రహ ప్రతిష్ఠాపన కార్యక్రమానికి ప్రజలంతా తరలివచ్చి విజయవంతం చేయాలని ధోబీ కుల సంఘ యూత్ అధ్యక్షుడు బాక్వాడ్ ఆకాష్ పిలుపునిచ్చారు. శనివారం మండలంలోని చుట్టుపక్కల గ్రామాలను సందర్శిస్తూ కార్యక్రమానికి సంబంధించిన ఆహ్వాన పోస్టర్లను పంపిణీ చేశారు. ఈ సందర్భంగా ఆయన మాట్లాడుతూ సమాజ ఐక్యతను బలోపేతం చేయడమే లక్ష్యంగా ఈ కార్యక్రమాన్ని నిర్వహిస్తున్నామని పేర్కొన్నారు. ధోబీ సంఘ ఐక్యతకు కృషి చేస్తామని తెలిపారు. కార్యక్రమం విజయవంతం కోసం ప్రతిఒక్కరూ సహకరించాలని కోరారు.

జాతీయ సమ్మేళనానికి పెట్టులేకు ఆహ్వానం



ఉద్యమ కేరటం, ఆదిలాబాద్: ప్రముఖ సాహితీ వేత్త, అధ్యాత్మిక గురువు, సమాజోద్ధారకుడు గురు రవి దాస్ జయంతిని పురస్కరించుకుని మహారాష్ట్రలోని నాందేడ్ జిల్లా కేంద్రంలో నిర్వహించనున్న 8వ జాతీయ గురు రవిదాస్ సాహిత్య సమ్మేళనానికి ఆదిలాబాద్ జిల్లా కేంద్రానికి చెందిన ప్రముఖ సాహితీవేత్త సుకుమార్ పెట్టులేకు ఆహ్వానం అందింది. ఆదివారం నిర్వహించనున్న ఈ సాహిత్య సమ్మేళనంలో తెలంగాణ, మహారాష్ట్ర రాష్ట్రాలకు చెందిన

సాహితీవేత్తలు, కవులు, సామాజిక కార్యకర్తలు పాల్గొననున్నారు. కార్యక్రమం నిర్వాహకులు ఇంజనీర్ చంద్రప్రకాష్ డెగ్లార్లర్ ఆయనను అధికారికంగా ఆహ్వానించినట్లు సుకుమార్ పెట్టులే తెలిపారు. తెలంగాణలో బహుజన సాహిత్యం అభివృద్ధి, మహనీయుల ఆశయ సాధన కోసం తాను చేస్తున్న కృషిని గుర్తించి నిర్వాహకులు ఈ ఆహ్వానం అందజేసినట్లు పేర్కొన్నారు. ఈ సమ్మేళనానికి ప్రముఖ సీనియర్ కవి, సాహితీవేత్త మధు బావల్కర్తో కలిసి తాను హాజరవుతున్నట్లు వివరించారు.

ఆదర్శం.. సర్పంచ్ ఇమ్రాన్



ఉద్యమ కేరటం, గుడిహత్మూర్: మండలంలోని డోంగర్ గావ్ గ్రామ సర్పంచ్ ఇమ్రాన్ ప్రజాసేవలో ఆదర్శంగా నిలుస్తున్నారు. గ్రామ ప్రజలకు స్వచ్ఛమైన తాగునీటి సౌకర్యం కల్పించేందుకు స్వయంగా శ్రామికుడిగా పనిచేస్తూ పనులను పర్యవేక్షిస్తున్నారు. గ్రామ అభివృద్ధి, ప్రజల అవసరాలను తీర్చడమే తన ప్రధాన లక్ష్యమని సర్పంచ్ ఇమ్రాన్ తెలిపారు. గ్రామస్థుల సమస్యల పరిష్కారానికి అందుబాటులో ఉంటానని పేర్కొన్నారు. సర్పంచ్ చేస్తున్న సేవా కార్యక్రమాలను గ్రామ ప్రజలు అభినందిస్తూ, గ్రామాభివృద్ధికి ఆయన చేస్తున్న కృషి ప్రశంసనీయమని తెలిపారు. గ్రామంలో మౌలిక వసతుల మెరుగుదలకు ఇలాంటి నాయకత్వం అవసరమని వారు అభిప్రాయపడ్డారు.

ఇందిరమ్మ ఇల్లు గృహ ప్రవేశం



ఉద్యమ కేరటం, బేల: మండలంలోని బేడోడ గ్రామానికి చెందిన కెమెకర్ సంతోష్కు రాష్ట్ర ప్రభుత్వం మంజూరు చేసిన ఇందిరమ్మ ఇల్లు గృహ ప్రవేశం కార్యక్రమంలో ఆదివారం ఘనంగా నిర్వహించారు. ఈ కార్యక్రమానికి ఆదిలాబాద్ ఆసెంబ్లీ యూత్ కాంగ్రెస్ ఉపాధ్యక్షులు సామ రూపేష్ రెడ్డి హాజరై గృహప్రవేశాన్ని ప్రారంభించారు. ఈ సందర్భంగా ఆయన మాట్లాడుతూ పేదల గృహ సమస్యలను పరిష్కరించేందుకు ప్రభుత్వం అమలు చేస్తున్న ఇందిరమ్మ ఇళ్ల పథకం ఎంతో ప్రయోజనకరమని అన్నారు. మండలంలోని అర్హులైన ప్రతి కుటుంబానికి దశల వారీగా ఇళ్లు మంజూరవుతాయని, ఎవరూ ఆందోళన చెందాల్సిన అవసరం లేదని పేర్కొన్నారు. ఈ కార్యక్రమంలో సర్పంచ్ సంఘం అధ్యక్షుడు అశోక్ రాక్, మాజీ జెడ్పీటీసీ సభ్యుడు రాందాస్ నాక్లే, వార్డ్ మెంబర్ జీవన్, పార్టీ కార్యకర్తలు, గ్రామస్థులు పాల్గొన్నారు.

శివరాత్రి ముస్తాబైన శివాలయాలు


ఉద్యమ కేరటం, తిర్వాణి: మహాశివరాత్రి పర్వదినాన్ని పురస్కరించుకొని మండలంలోని శివాలయాలు సుందరంగా ముస్తాబయ్యాయి. రంగురంగుల అలంకరణలు, నూతన విద్యుత్ దీపాలతో అలయాలు కాంతులీనుతూ ఆధ్యాత్మిక వాతావరణాన్ని సృష్టిస్తున్నాయి. ముఖ్యంగా మండలంలోని గుడిగుట్ట శివాలయం అత్యంత పురాతనమైనదిగా ప్రసిద్ధి చెందింది. దాదాపు 200 మీటర్ల ఎత్తులో ఉన్న ఈ దేవాలయం పూర్తిగా శిలలతో నిర్మించబడటం విశేషం. అలయ నిర్మాణం పురాతన శిల్ప కళకు నిదర్శనంగా నిలుస్తోంది. ఇక్కడ ఉన్న పురాతన బావి ప్రత్యేక ఆకర్షణగా నిలుస్తోంది. ఎప్పటికప్పుడు నీటితో నిండుగా ఉండే ఈ బావి నుంచి భక్తులు స్వయంగా నీరు తీసుకుని తాగుతారు. మోయిందా, బుగ్గరామన్న చెలిమెల గ్రామాల శివాలయాలు కూడా శివరాత్రి సందర్భంగా సిద్ధమయ్యాయి. భక్తుల రద్దీని దృష్టిలో ఉంచుకొని స్థానిక అధికారులు, గ్రామస్థులు కలిసి దర్శన, తాగునీరు, భద్రతా ఏర్పాట్లు చేశారు. మహా శివరాత్రి సందర్భంగా మండలంలోని శివాలయాలు భక్తులతో కిటకిటలాడే అవకాశం ఉండటంతో, భక్తులు శాంతి భద్రతలను పాటిస్తూ స్వామి వారిని దర్శించుకోవాలని నిర్వాహకులు సూచించారు.



బాధితుడికి అండగా ఆర్ఎస్ ప్రవీణ్ కుమార్

వేధింపు కేసులో యూపీలో ఎఫ్ఐఆర్ నమోదు

ఉద్యమ కేరటం, కాగజీనగర్: కాగజీనగర్ పట్టణానికి చెందిన ఓ వ్యక్తిపై జరిగిన అన్యాయాన్ని గుర్తించిన వెంటనే బీఆర్ఎస్ పార్టీ ప్రధాన కార్యదర్శి డాక్టర్ ఆర్ఎస్ ప్రవీణ్ కుమార్ స్పందించారు. ధైర్యంగా ముందుకు వచ్చి బాధితుడికి న్యాయం జరిగేలా చర్యలు చేపట్టారు. బాధితుడు ఉత్తరప్రదేశ్ రాష్ట్రంలోని గాజియాబాద్ ప్రాంతంలో ఎదుర్కొన్న వేధింపులు, ఇబ్బందులను తెలుసుకున్న వెంటనే సంబంధిత అధికారులతో సంప్రదింపులు జరిపి అక్కడే ఎఫ్ఐఆర్ నమోదు చేయించేలా చర్యలు తీసుకున్నారు. గాజియాబాద్ స్థానిక పోలీస్ స్టేషన్లో ఎఫ్ఐఆర్ నమోదవడంతో బాధితుడికి న్యాయపరమైన రక్షణ లభించడమే కాకుండా కేసు దర్యాప్తు వేగవంతం అయ్యే అవకాశాలు మెరుగయ్యాయి. ఎక్కువ అన్యాయం జరిగినా అక్కడే స్పందించాలి, ప్రజల హక్కుల కోసం ఎప్పుడూ ముందుదానినని నమ్మే నాయకుడిగా డాక్టర్ ప్రవీణ్ కుమార్ చర్యలతో ప్రజలు హర్షం వ్యక్తం చేస్తున్నారు. ప్రజల సమస్యలను తమవిగా భావించి రాష్ట్రం దాటి మరో రాష్ట్రంలో కూడా నిర్ణయాత్మక చర్యలు తీసుకోవడం ఆయన నాయకత్వ ధైర్యసాహసానికి నిదర్శనమని స్థానిక బీఆర్ఎస్ నాయకులు పేర్కొన్నారు. బాధితుడి కుటుంబ సభ్యులు కూడా ఆయనకు కృతజ్ఞతలు తెలిపారు.



Thank You!
Your e-FIR request submitted with Reference No.- 20260012236

Your eFIR request is under process and will be examined by e-Police Station. You will get the status of the your eFIR request on your registered mobile number. You can also check status from 'Search Your Application Status/Download'. If the eFIR is filed at the mentioned Police Station, you can download the FIR from the 'View/Download FIR' section.

మహాశివరాత్రి జాతరకు ఏర్పాట్లు పూర్తి

ఉద్యమ కేరటం, నేరడిగొండ: మహా శివరాత్రిని పురస్కరించుకొని మండలంలోని సావర్గం గ్రామంలో ఉన్న విశిష్ట శివాలయం వద్ద అన్ని ఏర్పాట్లు పూర్తయ్యాయని సర్పంచ్ జాడవ్ కళ్యాణి మహేందర్ శనివారం విలేకరులకు తెలిపారు. అలయ ప్రాంగణంలో భక్తుల సౌకర్యార్థం షేడ్ నిర్మాణాన్ని బోథ్ ఎమ్మెల్యే నిధుల ద్వారా చేపట్టి పూర్తి చేసినట్లు పేర్కొన్నారు. ఎండ, వర్షం నుంచి భక్తులకు రక్షణ కల్పించేందుకు ఈ షేడ్ ఎంతో అవసరమని భావించి నిర్మించామని తెలిపారు. 286 సంవత్సరాల చరిత్ర కలిగిన ఈ శైవ క్షేత్రానికి మహా శివరాత్రి సందర్భంగా భక్తులు అధిక సంఖ్యలో తరలివచ్చే అవకాశముండటంతో

తాగునీరు, దర్శన ఏర్పాట్లు, విశ్రాంతి సదుపాయాలు వంటి అన్ని ఏర్పాట్లు చేసినట్లు అన్నారు. భక్తులు అధిక సంఖ్యలో హాజరై స్వామి వారిని దర్శించుకుని తమ మొక్కులు చెల్లించుకోవాలని కోరారు. మహిమ గల ఈ ఆలయాన్ని దర్శించుకోవాలని భక్తులకు విన్నవించారు. కార్యక్రమం విజయవంతానికి అందరు సహకరించాలని కోరారు.



సత్తుపల్లిలో భారీ బైక్ ర్యాలీ

ఉద్యమ కేరటం, సత్తుపల్లి: సత్తుపల్లి మున్సిపల్ ఎన్నికల సంధర్భంగా శనివారం పట్టణంలో కాంగ్రెస్, తెలుగుదేశం పార్టీ నాయకులు, కార్యకర్తలు కలిసి భారీ బైక్ ర్యాలీ నిర్వహించారు. వెంగలరావు కాలనీ నుంచి ప్రారంభమైన ఈ ర్యాలీ పాత సెంటర్ మీదుగా బస్టాండ్ రింగ్ సెంటర్ వరకు కొనసాగింది. తెలంగాణ రాష్ట్ర వ్యవసాయ శాఖ మంత్రి తమ్మల నాగేశ్వరరావు, సత్తుపల్లి నియోజకవర్గ ఎమ్మెల్యే డాక్టర్ మట్లా రాగముయి,

రాష్ట్ర కాంగ్రెస్ నాయకులు డాక్టర్ మట్లా దయానంద్ ఆధ్వర్యంలో ర్యాలీ నిర్వహించగా, అనంతరం బస్టాండ్ రింగ్ సెంటర్ వద్ద కార్టర్ మీటింగ్ ఏర్పాటు చేశారు. ఈ సందర్భంగా వారు మాట్లాడుతూ మున్సిపల్ ఎన్నికల్లో కాంగ్రెస్ పార్టీకి చెందిన 23 మంది కౌన్సిలర్ అభ్యర్థులు గెలిస్తే ముఖ్యమంత్రి రేవంత్ రెడ్డి నాయకత్వంలో సత్తుపల్లిని రాష్ట్రంలోనే నెంబర్ వన్ అభివృద్ధి చెందిన మున్సిపాలిటీగా

తీర్చిదిద్దడామని హామీ ఇచ్చారు. మహిళల సంక్షేమం, అభివృద్ధి, రాజకీయాల్లో వారికి ప్రాధాన్యం కల్పిస్తున్న ప్రభుత్వం కాంగ్రెస్ ప్రభుత్వమేనని పేర్కొన్నారు. సత్తుపల్లి మున్సిపాలిటీ అభివృద్ధికి అవసరమైన నిధులు సమకూర్చేందుకు కృషి చేస్తామని మంత్రి తుమ్మల తెలిపారు. ఎన్నికల్లో మద్దతు తెలిపిన తెలుగుదేశం పార్టీ, వైఎస్సార్‌సీపీ నాయకులు, కార్యకర్తలు, జనసేన అభిమానులను అభినందించారు.

స్కాట్లాండ్పై ఇంగ్లాండ్ విజయం



టోర్నీలో బోణీ కొట్టిన ఐర్లాండ్



టీ20 వరల్డ్ కప్లో రెండు వరుస ఓటముల తర్వాత ఐర్లాండ్ అద్భుతమైన కమ్ బ్యాక్ ఇచ్చింది. శనివారం ఒమన్ తో జరిగిన మ్యాచ్ లో ఏకంగా 96 పరుగుల తేడాతో నెగ్గి టోర్నీలో బోణీ కొట్టింది. ఐర్లాండ్ నిర్దేశించిన 236 పరుగుల లక్ష్యు చేదనలో ఒమన్ 18 ఓవర్లలో 139 పరుగుకే కుప్పకూలింది. ఆమిర్ ఖలీమ్ (50 పరుగులు), హమ్మద్ మీర్జా (46 పరుగులు) ఇద్దరే రాణించారు. మిగిలిన బ్యాటర్లు విఫలమయ్యారు. ఐర్లాండ్ బౌలర్లలో జోషువా లిటిల్ 3, బ్యారీ మెక్ , మ్యూఝ్యూ హంపీర్స్ చెరో 2, జార్జ్ డాక్రెల్ 1 వికెట్

దక్కించుకున్నారు. అంతకుముందు బ్యాటింగ్ చేసిన ఐర్లాండ్ నిర్ణీత 20 ఓవర్లలో 5 వికెట్లు సమైక్యంగా 235 పరుగుల భారీ స్కోర్ సమారు చేసింది. టోర్నీలో టక్టర్ (94 పరుగులు; 51 బంతుల్లో; 10x4, 4x6), డిలానీ (56 పరుగులు; 30 బంతుల్లో; 3x4, 4x6), జార్జ్ డాక్రెల్ (35 పరుగులు, 9 బంతుల్లోనే, 5 సిక్స్ లు) రాణించడంతో భారీ స్కోర్ దక్కింది. ఈ వరల్డ్ కప్ ఎడిషన్ లో ఇదే అత్యధిక స్కోర్ కావడం విశేషం. ఒమన్ బౌలర్లలో షకీల్ అహ్మద్ 3, షా ఫైసల్, ఆమిర్ ఖలీమ్ చెరో 1 వికెట్ దక్కించుకున్నారు. భారీ ఇన్నింగ్స్ తో

ఒమన్పై 96 పరుగుల తేడాతో విక్టరీ

రాణించిన టోర్నీ కు “ఫ్లేయర్ ఆఫ్ ది మ్యాచ్” అవార్డు దక్కింది. ఇక టీ20ల్లో పరుగుల పరంగా ఐర్లాండ్ కు ఇది మూడో అత్యధిక మార్కిన్ విజయం. 2023లో ఆస్ట్రేలియాతో జరిగిన మ్యాచ్ లో ఐర్లాండ్ ఏకంగా 128 పరుగుల తేడాతో నెగ్గింది. టీ20 హిస్టరీలో ఆ జట్టుకు బిగ్గెస్ట్ మార్కిన్ తో విజయం సాధించిన మ్యాచ్ ఇదే. దీని తర్వాత 2017లో స్కాట్లాండ్ తో 98 పరుగుల తేడాతో గెలుపొందింది. ఇది రెండో అత్యధికం. అలాగే ఈ మ్యాచ్ లో ఇంకో అరుదైన ఘతన సమోదైంది. ఇరుజట్లలోని ఎడమచేతి వాటం బౌలర్లు ఈ మ్యాచ్ లో 11 వికెట్లు పడగొట్టారు. ఒక టీ20 వరల్డ్ కప్ మ్యాచ్ లో ఎడమచేతి వాటం బౌలర్లు అత్యధిక వికెట్లు పడగొట్టిన మ్యాచ్ ఇదే. బంగ్లాదేశ్ జం ఒమన్ మ్యాచ్ తో ఈ మ్యాచ్ నిలిచింది. అది 2021 వరల్డ్ కప్ లో జరిగింది.

ఐర్లాండ్ తుది జట్టు : రాన్ ఆడెర్, టిమ్ బెక్టర్, హ్యరీ బెక్టర్, లోర్కాన్ టక్టర్ (కెప్టెన్, వికెట్ కీపర్), కర్లిస్ కాంఫర్, జార్జ్ డాక్రెల్, గారెత్ డెలానీ, మార్క్ ఆడెర్, బారీ మెక్గార్త్రీ, మాథ్యూ హంప్రీస్, జాషువా లిటిల్

ఒమన్ తుది జట్టు : అమీర్ కలీం, జతీందర్ సింగ్ (కెప్టెన్), హమ్మద్ మీర్జా, అజీజ్ ఒడెదర్, మహ్మద్ సదీమ్, జితేన్ రామానందీ, వినాయక్ శుక్లా (వికెట్ కీపర్), సదీమ్ ఖాన్, సుఫ్యాన్ మహ్మద్, షా ఫైజల్, షకీల్ అహ్మద్



ప్రియురాలికి హార్డిక్ పాండ్యా మరిచిపోలేని జాపకం

ఫిబ్రవరి 15న పాకిస్తాన్తో హైవోల్టేజ్ ఉన్నప్పటికీ భారత స్టార్ క్రికెటర్ హార్డిక్ పాండ్యా తన గర్ల్ఫ్రెండ్ మహికా శర్మకు ఈ వాలెంటైన్స్ డేని మరింత ప్రత్యేకంగా మార్చారు. తన గర్ల్ఫ్రెండ్ పేరులోని మొదటి అక్షరం ‘పీ’ని తన మెడ వెనుక భాగంలో పాండ్యా టాటూ వేయించుకున్నాడు. ఈ టాటూను సెలబ్రిటీ టాటూ ఆర్టిస్ట్ సన్నీ భానుశాలి, లీడ్ ఆర్టిస్ట్ షుషాన్ మరానే రూపొందించారు. హార్డిక్ ఎం అక్షరంతో కొత్త టాటూ మహికా శర్మపై తన ప్రేమను వ్యక్తం చేస్తోంది. ఈ వాలెంటైన్స్ డే ఆమెకు ఎప్పటికీ గుర్తుండిపోతుందని ఫ్యాన్స్ సైతం కామెంట్లు చేస్తున్నారు. టీమ్ సమాచారం ప్రకారం, హార్డిక్ పాండ్యా మొదట మహికా కోసం కేవలం ఒక చిన్న టాటూ వేయించుకోవాలని అనుకున్నాడు. కానీ వారు తమ రిలేషన్, ఒకరి గురించి ఒకరు మాట్లాడుకుంటున్నప్పుడు, ఆ ఐడియా పెద్దదిగా మారింది. చివరికి వాలెంటైన్స్ డే గిఫ్ట్ గా మారింది. టాటూలో

మీరు గమనిస్తే.. 2 చిరుతపులులు ఉన్నాయి. మొదటి చిరుతపులి చాలా పవర్ఫుల్, నేమరలాగా కనిపిస్తుంది. ఇది హార్డిక్ పాండ్యా బలాన్ని, శ్రమను సూచిస్తుంది. రెండో చిరుతపులి లైన్ ఆర్ట్లో రూపొందించారు. ఇది మొదటి చిరుత చుట్టూ తిరుగుతున్నట్లు ఉంటుంది. తన గాల్ఫ్రెండ్ మహికా పేరులోని మొదటి అక్షరం ‘పీ’ స్పష్టంగా కనిపిస్తుంది. హార్డిక్ మొదట కేవలం మహికా పేరులోని మొదటి అక్షరాన్ని మాత్రమే టాటూ వేయించుకోవాలని భావించాడని సన్నీ భానుశాలి తెలిపారు. కానీ మాట్లాడుతున్న సమయంలో వారి బంధంలోని ఒక స్పెషల్ స్టోరీ బయటకు వచ్చింది. వారు ఒకరికొకరు బలాన్ని అందించే పార్ట్నర్స్ కావాలని భావించారని పేర్కొన్నారు. ఈ విషయాన్ని అర్థమంతంగా చూపించడానికి చిరుతపులి టాటూ సరైన చిహ్నంగా మారింది. ఈ టాటూ కేవలం ఫ్యాషన్ కోసం మాత్రమే కాదు. కొన్ని టాటూలు కేవలం అడిగితే, లేక ఎవరైనా సూచిస్తే వేసుకుంటారు.

కానీ కొన్ని వాటంతట అవే రూపుదిద్దుకుంటాయి. హార్డిక్ ఈ టాటూ సమ్యక్తంగా పాటు భావోద్వేగంతో తయారైంది. టాటూ ఏదైనా రియల్ స్టోరీని ప్రతిబింబించినప్పుడు, అది కేవలం రంగుగా మాత్రం మిగిలిపోదు. వారికి, ప్రియమైన వ్యక్తికి అది ఒక జ్ఞాపకంగా మారుతుంది.హార్డిక్ పాండ్యా గత ఏడాది 2025లో మహికా శర్మతో తన రిలేషన్ పై స్పందించాడు. ప్రస్తుతం వీరు ప్రేమలో ముగిలి తేలుతున్నారు. గతంలో హార్డిక్ పాండ్యా విదేశీ మోడల్, బాలీవుడ్ నటి నటాషా స్టాంకోవిచ్ను వివాహం చేసుకున్నాడు. వీరిద్దరూ మే 2020లో ఇంట్లోనే సాధారణంగా వివాహం చేసుకోగా, ఫిబ్రవరి 2023లో రాజస్థాన్లో హిందూ, క్రైస్తవ సంప్రదాయాల ప్రకారం వైభవంగా పెళ్లి చేసుకున్నారు. ఏడాదిన్నరలోనే కథ ముగిసింది. అభిప్రాయభేదాలు రావడంతో జూలై 2024లో వారు విడిపోతున్నట్లు ప్రకటించారు. వీరికి కుమారుడు అగస్త్య ఉండగా.. బాలుడి బాధ్యతలను ఇద్దరూ చూసుకుంటున్నారు.

ఏప్రిల్ 1న మా పెళ్లి!



సినీ ఇండస్ట్రీలో రూమర్స్ అనేవి కొత్త విషయం కాదు. ఇద్దరు నటీనటులు కలిసి ఒక ఈవెంట్‌లో కనిపించినా, సోషల్ మీడియాలో వారిద్దరి మధ్య ఏదో సంబంధం ఉందనే వార్తలు చక్కర్లు కొడుతుంటాయి. ఇదే పరిస్థితి ప్రస్తుతం కోలీవుడ్ స్టార్ హీరో ధనుష్, మృణాల్ మీడియాలో వారిద్దరి విషయంలో కూడా కనిపిస్తోంది. గత కొద్ది రోజులుగా వీరిద్దరూ డేటింగ్‌లో ఉన్నారన్న ప్రచారం సోషల్ మీడియా నుంచి మెయిన్ స్ట్రీమ్ మీడియా వరకూ హాట్ టాపిక్‌గా మారింది. ఈ రూమర్స్‌కు అసలు కారణం ఒక పార్టీ. ఓ ప్రైవేట్ ఈవెంట్‌లో ధనుష్, మృణాల్ ఇద్దరూ కలిసి కనిపించడంతో మొదట సోషల్ మీడియాలో చర్చ మొదలైంది. దానికి తోడు మృణాల్ నటించిన ఓ సినిమా ఈవెంట్‌కు ధనుష్ హాజరుకావడం ఈ అనుమానాలకు మరింత బలం చేకూర్చింది. అప్పటి నుంచి వీరిద్దరూ రిలేషన్‌లో ఉన్నారని, త్వరలో పెళ్లి చేసుకోబోతున్నారనే వార్తలు వరుసగా వినిపించాయి. మృణాల్ గతంలో 'మేము కేవలం మంచి స్నేహితులమే' అని చెప్పినా కూడా ఈ ప్రచారానికి బ్రేక్ పడలేదు. కొందరు అయితే మరో అడుగు ముందుకేసి వారెంటైన్స్ దే రోజున అంటే ఫిబ్రవరి 14న వీరిద్దరూ పెళ్లి చేసుకోబోతున్నారని కథనాలు సృష్టించారు. ఇటీవల తన హిందీ సినిమా ప్రమోషన్స్‌లో భాగంగా ఒక ఇంటర్వ్యూలో పాల్గొన్న మృణాల్ రాకూర్‌ను ఈ విషయంపై ప్రశ్నించారు. ఫిబ్రవరి 14న ధనుష్‌తో పెళ్లి చేసుకుంటున్నారా? అని అడగగా మృణాల్ నవ్వుతూ వ్యంగ్యంగా సమాధానం ఇచ్చింది. ఫిబ్రవరి 14 కాదు ఏప్రిల్ 1న చేసుకుంటానేమో. ఎందుకంటే అది ఏప్రిల్ ఫూల్స్ దే కదా! అంటూ చమత్కరించింది. ఈ వ్యాఖ్య సోషల్ మీడియాలో వెంటనే వైరల్ అయింది. అదే ఇంటర్వ్యూలో మృణాల్ మాట్లాడుతూ, 'ఈ రూమర్స్ ఎక్కడి నుంచి వచ్చాయో కూడా నాకు తెలియదు. కొందరు మృణాల్ పెళ్లి అధికారికంగా ఖరారు అయింది' అంటూ ప్రచారం చేస్తున్నారు. 'ఇది నిజంగా భయంకరంగా ఉంది' అని చెప్పింది. ఇలా క్లియర్ క్లారిటీ ద్వారా ధనుష్‌తో పెళ్లి వార్తలకు మృణాల్ పూర్తిగా చెక్ పెట్టినట్టే అయ్యింది.

రూమర్స్‌పై
చమత్కరించిన
మృణాల్
రాకూర్

రోషన్ హీరోగా ఏమో ఏమో ఇది

ఛాంపియన్ హీరో రోషన్ మేక టాలెంటెడ్ డైరెక్టర్ శైలేష్ కొలను కాంబినేషన్‌లో రూపొందుతున్న సరికొత్త చిత్రానికి 'ఏమో ఏమో ఇది' అనే క్లాసిక్ టైటిల్‌ను ఖరారు చేశారు మేకర్స్. వారెంటైన్స్ దే సందర్భంగా శనివారం ఈ సినిమా టైటిల్‌తో పాటు 'ద ఫస్ట్ బ్రీజ్' పేరుతో ఒక చిన్న గ్లింప్స్‌ను చిత్ర యూనిట్ విడుదల చేసింది. ఇప్పటివరకు 'హిట్ సిరీస్', 'సైంధవ్' వంటి ఇంటెన్స్ క్లెయిమ్ డ్రిల్లర్‌తో మెప్పించిన శైలేష్ కొలను, ఈసారి పూర్తి భిన్నంగా రొమాంటిక్ కామెడీ జానర్‌ను ఎంచుకోవడం విశేషం. ఈ గ్లింప్స్‌లో హీరో రోషన్ (అభయ్) తన తల్లితో అమ్మాయిల గురించి, నేటి తరం రిలేషన్ షిప్స్ గురించి చేసే కామెడీ సంభాషణలు ప్రేక్షకులను ఆకట్టుకుంటున్నాయి. ఈ సినిమాలో రోషన్ సరసన 'కన్నప్ప' పేమ్ శ్రీతి ముకుందన్ (అపూర్వ పాత్రలో) కథానాయికగా నటిస్తోంది. సితార ఎంటర్టైన్‌మెంట్స్, ఫార్బ్యూన్ ఫోర్ సినిమాస్ బ్యానర్లపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. 'ఖుషి', 'హామ్ నాన్న' వంటి చిత్రాలకు అద్భుతమైన మ్యూజిక్ అందించిన హేమామ్ అబ్బుల్ వహాబ్ ఈ సినిమాకు సంగీతం సమకూరుస్తున్నారు. ప్రస్తుతం శరవేగంగా షూటింగ్ జరుపుకుంటున్న ఈ చిత్రాన్ని 2026 దసరా కానుకగా థియేటర్లలోకి తీసుకురావాలని నిర్మాతలు ప్లాన్ చేస్తున్నారు.



ఘట్టమనేని మరో వారసుడు జయకృష్ణ ఎంట్రీ

శ్రీనివాస మంగాపురం మూవీ పోస్టర్ విడుదల

వాలంటైన్స్ దే సందర్భంగా తెలుగు సినీ ప్రియులకు ఒక క్రేజీ అవ్‌డేట్ వచ్చింది. సూపర్ స్టార్ కృష్ణ మనవడు, రమేష్ బాబు కుమారుడు జయకృష్ణ ఘట్టమనేని హీరోగా పరిచయమవుతున్న చిత్రం 'శ్రీనివాస మంగాపురం'. ఈ చిత్రానికి సంబంధించిన ఫస్ట్ లుక్, టైటిల్ పోస్టర్‌ను చిత్ర బృందం నేడు విడుదల చేసింది. విడుదలైన పోస్టర్‌లో 'ఏ భాషలో చెప్పాలి నా ప్రేమని, వెయ్యేళ్ళ నా ఈ ఎడబాటుని' అంటూ కథానాయకుడు శ్రీను మంగతో చెప్పిన డైలాగ్ ప్రేక్షకులను విశేషంగా ఆకట్టుకుంటోంది. ఘట్టమనేని కుటుంబం నుంచి మరో వారసుడు ఈ సినిమాతో టాలీవుడ్‌లోకి అడుగుపెడుతుండడంతో మూవీపై భారీ అంచనాలు నెలకొన్నాయి.

లోకేష్ హీరోగా డీసీ

'టైడీ', 'విక్రమ్', 'కూలీ' వంటి విజయవంతమైన చిత్రాలతో దర్శకుడిగా తనకంటూ ప్రత్యేక గుర్తింపు తెచ్చుకున్న లోకేష్ కనగరాజ్ ఇప్పుడు నటుడిగా మారబోతున్నారు. ఆయన కథానాయకుడిగా నటిస్తున్న చిత్రం 'డీసీ'. ఈ సినిమాకు అరుణ్ మాధేష్వరన్ దర్శకత్వం వహిస్తుండగా.. సన్ పిక్చర్స్ నిర్మిస్తుంది. లోకేష్ కనగరాజ్ సరసన వామికా గడ్డీ కథానాయికగా నటిస్తుంది. అనిరుద్ రవిచందర్ సంగీతం అందిస్తున్నారు. తాజాగా ఈ సినిమాకు సంబంధించిన గ్లింప్స్‌ను వాలంటైన్స్ కానుకగా విడుదల చేసింది చిత్రయూనిట్. గ్లింప్స్‌లో లోకేష్ కనగరాజ్ ఇంటెన్స్ అండ్ రా లుక్‌లో కనిపిస్తూ ప్రేక్షకులను ఆకట్టుకుంటున్నాడు. లోకేష్ ఇందులో దేవదాస్ పాత్రలో కనిపించబోతున్నాడు.



అట్లీ-అల్లు అర్జున్ మూవీ

సినిమా షూటింగ్ డిలేపై అల్లు అసహనం

ఐకాన్ స్టార్ అల్లు అర్జున్ తమిళ స్టార్ డైరెక్టర్ అట్లీ కుమార్‌తో చేస్తున్న భారీ పాన్ ఇండియా సినిమా గురించి ఇండస్ట్రీలో ఆసక్తికరమైన చర్చ నడుస్తోంది. దాదాపు రూ.800 కోట్ల భారీ బడ్జెట్ హాల్లీవుడ్ రేంజ్‌లో రూపొందుతున్న ఈ ప్రాజెక్ట్‌పై ఇప్పటికే ప్రేక్షకుల్లో భారీ అంచనాలు నెలకొన్నాయి. విజువల్ వండర్‌గా, హైఎండ్ గ్రాఫిక్స్‌తో ఈ సినిమాను తీర్చిదిద్దుతున్నట్లు సమాచారం. అందుకే ఈ సినిమాకు సంబంధించిన చిన్న న్యూస్ అయినా సోషల్ మీడియాలో క్షణాల్లో వైరల్ అవుతోంది. బ్రేడ్ వర్గాల అంచనాల ప్రకారం, ఈ సినిమా విడుదల తర్వాత ఇండియన్ సినిమా మేకింగ్ స్టైల్‌లో కొత్త ట్రెండ్ సెట్ అవుతుందని భావిస్తున్నారు. లార్డ్ స్పైర్ ప్రాజెక్ట్‌కు ఈ సినిమా ఫౌండేషన్‌గా మారే అవకాశం ఉందని సినీ విశ్లేషకులు చెబుతున్నారు. ప్రస్తుతం షూటింగ్ శరవేగంగా కొనసాగుతుందనే వార్తలు వినిపిస్తున్నప్పటికీ, తాజాగా ఈ ప్రాజెక్ట్‌పై మరో టాక్ ఇండస్ట్రీలో చక్కర్లు కొడుతోంది. అదేంటంటే? సినిమా షూటింగ్ అనుకున్న దానికంటే నెమ్మదిగా సాగుతుండటంతో అల్లు అర్జున్ అసంతృప్తిగా ఉన్నాడని గాసిప్స్ వినిపిస్తున్నాయి. ప్లాన్ చేసిన రిలీజ్ డేట్‌కు సినిమా పూర్తి అవుతుందా లేదా అన్న ఆందోళన కూడా బస్సికి ఉన్నట్లు టాక్. ఈ నేపథ్యంలో మేకర్స్‌తో మాట్లాడి, మేకింగ్‌ను మరింత పక్కాగా ప్లాన్ చేసి షూటింగ్ వేగవంతం చేయాలని సూచించినట్లు ఇండస్ట్రీ వర్గాల్లో చర్చ నడుస్తోంది. ఈ న్యూస్ ప్రస్తుతం సోషల్ మీడియాలో హాట్ టాపిక్‌గా మారింది. ఇక ఈ సినిమా తర్వాత అల్లు అర్జున్ మరో తమిళ స్టార్ డైరెక్టర్ లోకేష్ కనగరాజ్ తో కూడా సినిమా చేయనున్న విషయం తెలిసిందే. ఇప్పటికే ఆ ప్రాజెక్ట్‌కు సంబంధించిన అధికారిక ప్రకటన రావడంతో ఫ్యాన్స్‌లో మరింత ఎగ్జైట్‌మెంట్ పెరిగింది. ఆ సినిమా కూడా భారీ పాన్ ఇండియా లెవల్‌లో తెరకెక్కుతుందని టాక్ వినిపిస్తోంది. మొత్తంగా చూస్తే, అట్లీ - అల్లు అర్జున్ కాంబినేషన్ మూవీ 2027లో ప్రేక్షకుల ముందుకు వచ్చే అవకాశాలు ఉన్నట్లు సమాచారం. ఈ రెండు ప్రాజెక్ట్స్ పూర్తయ్యే సరికి అల్లు అర్జున్ రేంజ్ గ్లోబల్ లెవల్‌కు వెళ్లే అవకాశం ఉందని సినీ వర్గాలు అంచనా వేస్తున్నాయి. ఫ్యాన్స్ మాత్రం ఈ భారీ సినిమాల కోసం ఆసక్తిగా ఎదురుచూస్తున్నారు.

